॥ श्रीसीतारामचन्द्राभ्यां नमः ॥ 
॥ श्रीमते रामानन्दाचार्याय नमः ॥ 
॥ श्रीमद्रोस्वामितुलसीदासाय नमः ॥ 


भुरुण्डि रामायणे पूर्वं खण्डे 


॥ षञ्णोपाख्यान वर्णन ॥ 

सीतानाथ समारम्भां रामानन्दार्य मध्यमाम्‌। 
अस्मदाचार्य पर्यन्तां वन्दे श्री गुरु परम्पराम्‌ ॥ 


षङ्लणोपाख्यान वर्णन 


ब्रह्मोवाच 


यौवराज्ये स्थितं राम नीतिज्ञ धर्मकोविदम्‌। 
राज्ञो नैश्चिन्त्यकर्तरिं श्रियः सर्वाः प्रपेदिरे ॥ ९॥ 


एेशचर्यमतुलं वीर्य यशास्त्रैलोक्यशीतलम्‌। 
जानक्या संमिता श्रीश्च ज्ञानं स्वात्मनिदर्शनम्‌॥ २॥ 


वैराग्यं विषयोन्मोकं सर्वभोगसुखातिगम्‌। 
षद्धिधं भगमित्येतद्रामचन्द्रे बभूव ह ॥ ३ ॥ 


भुशुण्ड उवाच 


षड़्िधिन भगेनैष भगवानिति शब्दितः । 
तत्प्रायो विश्रुतप्राय वेदेभ्यो बहुरूपतः ॥ ४॥ 


तथापि न समाज्ञात रामचन्द्रगतं भगम्‌। 
प्रत्येकमैश्चर्यमुखं वर्णितं यद्धवादौः ॥ ५॥ 


ब्रह्मोवाच 


बहुधा वर्णितं वेदैर्भगवत््वममुष्य तत्‌ । 
भगं भाग्यं पराशक्तिरन्तरङ्गतया स्थितम्‌ ॥ ६॥ 


स्वरूपधर्मरूपं तत्‌ परे ब्रह्मणि राघवे । 
न परो भगवांस्तस्माद्रामात्‌ त्रैलोक्यसुन्दरात्‌ ॥ ७ ॥ 


अथ तेऽहं प्रवक्ष्यामि रामस्यैश्वर्यमुत्तमम्‌। 
यस्याज्ञावडागा माया देवानामपि मोहिनी ॥ ८ ॥ 


सापि दासीवदासीना कस्तस्मात्पर ईश्वरः। 
कालोऽप्याज्ञाकरो यस्य सृष्टि स्थितिलयावहः ॥ ९॥ 


सर्वभूतैकम्रसनः सर्वभूतभयङ्करः 
आध्यात्मिकोऽधिदैवश्च स तथैवाधिभौतिकः ॥ ९०॥ 


ठीटारसपदार्थानामाधारो रसवत्तरः। 
आधिदैव इतिख्यातः कालो रामस्वरूपकः ॥ १९१॥ 


आध्यात्मिकस्तथा कालः सूर्यरूपो जनार्दनः । 
त्रयीमयः स सविता आधिदैववडानुगः ॥ ९२॥ 


आधिभौतिककालोऽयमाध्यात्मिकवडानुगः। 
परिणामकरः सर्वभूतानां फल भावनः ॥ ९३॥ 


कर्मोपासाज्ञानमार्गेष्वेको यः प्रतिबन्धकः । 
भगवन्तं च तद्धक्तं सर्वथैव विमुञ्चति ॥ ९४॥ 


जीवाश्चांशा यस्य सृक्षमाणुमात्राः 
स्वस्यैवाभिध्यानतः संसरन्तः। 
कामङ्घुडानिरानन्दरूपाः 
स्वस्यैवाविर्भावतः स्वेन तुल्याः ॥ ९५॥ 


ब्रहयत्याहूर्य च वेदान्तवाचः 
सत्यज्ञानानन्दपूर्णप्रकारम्‌ । 
निर्वैरोष्यं ज्ञानिनामेकथिष्ण्यं 
तच्चाप्येकं यद्विभूतिस्वरूपम्‌ ॥ ९६॥ 


सूर्यचन्द्रौ यस्य नेत्रे विशुद्ध 

दौरवे मूर्द्धा खं च नाभिर्विरालम्‌। 
आशाः श्रोत्रे भूतलं पाददेडो 

यस्य स्थूलं रूपमेतद्विराट्‌ सः ॥ ९७॥ 


निराकारं निर्विशेष निर्भेदं च निरञ्जनम्‌ 
सर्वभूतान्तरात्पैकसृक्ष्म तत्तव च यस्य तत्‌ ॥ ९८॥ 


योगिनां हृदयाकाशे प्रकारौ ज्ञानदीपितः। 
यन्मायया तिरोभूय सर्वं निर्व्याप्य तिष्ठति ॥ ९९॥ 


सर्वतः पाणिपादाद सर्वतोऽक्षिशिरः श्रुतिः। 
एकाकारं निराकारं नानाकारं विभक्तिमत्‌॥ २०॥ 


अणोरणु महच्चादिमहतो विष्वगुद्धवम्‌। 
सैवान्तर्यामिता यस्य कस्तस्मात्पर ईश्वरः ॥ २९॥ 


इतीदमैश्चर्यमनन्तमेव 

श्रीरामसन्ञस्य परस्य धाञ्चः। 

वेदेषु गीतं कविभिर्वर्णितं च 
ततोऽप्यनन्तं वदतो मे निबोध ॥ २२॥ 


अनन्तकोटिब्रह्माण्डं बिभरद्रोमविलः परः। 
पुरुषः सोऽपि यस्यांशः कस्तस्मात्‌ पर ईश्वरः ॥ २३॥ 


यस्य ठीठैव कैवल्य जीवानां संप्रगायताम्‌। 
ब्रह्मादीनामप्यगम्यं कस्तस्मात्पर इश्वरः ॥ २४॥ 


सृजत्या विडते भूयो साक्षीव निखिलं जगत्‌ 
जीवेनैवात्मरूपेण तथान्तर्यामिरूपतः॥ २५॥ 


विक्रीडति विशेषेण निजलीलारसात्मकः। 
सहजानन्दिनीडशक्तया कस्तस्मात्‌ पर ईश्वरः ॥ २६॥ 


एक एव द्विरूपेण नानाठीलार्थरूपतः। 
नित्याविर्भूत एवासौ भुङ्क स्वानन्दधोरणीम्‌ ॥ २७॥ 


अप्राकृतैः प्राकृतैश्च वस्तुभिः स्वैस्तदर्थकैः। 
नटवत्‌ कुरुते केटीः कस्तस्मात्‌ पर ईश्वरः ॥ २८॥ 


यथा कश्चिन्महाराजो निजेच्छामनुरुध्य वै। 
अङक्य च सुर्यं च दुःडाक्य च विधाय हि॥ २९॥ 


अन्यथा कुरुते भूयः करोति न करोति च। 
यथा प्राचीनवस्तूनि कृतानि स्वयमादरात्‌ ॥ ३०॥ 


प्राकारगोपुरादीनि भङ्खोद्यानवनादिकम्‌। 
कुरुते तत्पुनर्भद्ा प्राकारगोपुरादिकम्‌ ॥ ३९॥ 


एव स्वयं कृतान्येव कुरुते स्वेच्छयान्यथा । 
निजलीलारसैकार्थं कस्तस्मात्‌ पर ईश्वरः ॥ ३२॥ 


मत्स्यो भूत्वा कदाप्येष भक्तरक्षाविचक्षणः। 
लक्षेकयोजनायामशृङ्कस्थापितपोतकः ॥ ३३ ॥ 


प्रलयार्णवनिर्मम्रां वेदवाचमुपाहरत्‌। 
तत्कालोचितमाधुर्यवेषविग्रहशोभितः ॥ ३४॥ 


सत्यत्रताय बहुशो वेदानां हार्दमुक्तवान्‌। 
चकञ्चकायमानाङ्गः शुद्धसत््वमुपाविङात्‌॥ ३५॥ 


कदाचित्‌ कच्छपाकारो मन्दराचलधारणात्‌। 
ईषत्कण्डूतिसुखवाट्‌ देवानां हितमाचरत्‌ ॥ ३६॥ 


कदाचिरहिव्यवाराहरूपभृत्‌ सनिवेरावान्‌। 
कल्पान्तसमयाम्भोधिजलवृन्दं विनिर्धवन्‌॥ ३७ ॥ 


उ्व्वीमुदवहद्‌ भूरि सटामण्डितकन्धरः। 
खुराघातैः कुलाद्रीणां कूटानि त्रोटयन्‌ रुषा ॥ ३८ ॥ 


सवत्सरसहस्राणि हिरण्याक्षेण युद्धवान्‌। 
विनयन्‌ बाहुकण्डूतीः केवलं वीर्यसमदी ॥ ३९॥ 


अपातयन्महेन्द्रस्य विद्रष्टारं तमुद्धतम्‌। 
साक्षादयज्ञस्वरूपेण दृष्टो ब्रह्मरिवादिभिः ॥ ४०॥ 


व्यतनोत्‌ कर्मणां संस्थाः स्वरूपेणेव तत्क्षणात्‌ 
अथ भूयोऽपि देवोऽयं दिव्यकेवलसरूपधृक्‌ ॥ ४९॥ 


अरण्यादागतो रुष्टो दुर्दर्शः क्रूरविग्रहः । 
षष्टिवर्षसहस्राणि दितिजेन्द्रमयोधयत्‌ ॥ ४२॥ 


प्रहादस्य हितार्थाय तथारूपो बभौ प्रभुः 
अथान्यदा बलिं नाम दैत्येन्द्रं त्रिजगत्प्रभुम्‌॥ ४३॥ 


सुरेन्द्रलक्ष्मीहरतारं प्रसभ छलमात्रतः। 
पाताठ वेडायामास वामनोऽथ त्रिविक्रमः ॥ ४४॥ 


देवेनरिर्मुनिगणर्हष्टोऽत्यद्भूतविक्रमी । 
कोटिबिम्बार्कदुरदर्शो रसनाबद्धतारकः ॥ ४५॥ 


गणै्जयेत्यभिहितस्त्रैलोक्येन विराजितः। 
शुशुभे भगवान्‌ साक्षादयमेव ज्ुभाकृतिः ॥ ४६॥ 


अथ राजन्यवर्यषु विध्माक्रान्तबुद्धिषु । 
अब्रह्मण्येषु दुर्वत्तेष्वात्मवीर्यविकासवान्‌ ॥ ४७ ॥ 


कुठारधारादुर्दर्शो विप्रः क्षत्रियघातकः। 
दुःक्षत्ररहितां भूमि चक्रे वारैकविंशतिम्‌॥ ४८॥ 


अपोषयद्‌ ब्राह्मणांश्च दानं कृत्वा महाद्भूतम्‌। 
चकर्त कार्तवीर्यस्य दोर्दण्डदरुममण्डलीम्‌ ॥ ४९॥ 


अथ दाङरथे गेहे सर्वसंपद्विभूषिते। 
भ्रातृभिः सहितो जातो रसिकेन्द्रदिखामणिः ॥ ५०॥ 


कल्पं सारस्वतं प्राप्य साक्षात्‌ पूर्णः शुभाकृतिः। 
मैथिलीनयनानन्ददायी पौरुषभूषणः ॥ ५९॥ 


नीतिधर्मप्रवृत्तित्वात्‌ सतां समतसहुणः। 
योगिभिर्वृतहृत्तषै गीयमान उदारधीः ॥ ५२॥ 


मर्यादापालन परश्चक्रे लीलां मनोहराम्‌। 
तामहं गदितुं शक्तो नैव जिह्ासहस्रकैः ॥ ५३ ॥ 


श्रीरामो नाममात्रेण रमयन्‌ जीवधोरणीः। 
रमते रल्ाचले नित्यं भ्रात्रा सेवितपार्श्वकः ॥ ५४ ॥ 


भूय एष क्षपयिता रावणं लोकरावणम्‌। 
अगस्त्यहयशीषचिर्ञातततत्वः कथचन ॥ ५५॥ 


महावीरो महाधीरो महाकारुणिकेश्वरः। 
कृतज्ञो यशसां रारिर्विप्राशीभिः समैधितः ॥ ५६ ॥ 


लोकलोचनविश्रामो विरामो भूरिदुर्हदाम्‌। 
वेदमार्गनया रामो रामो विजयतेतराम्‌ ॥ ५७ ॥ 


बलकृष्णादिरूपेण भविता च समः क्रचित्‌। 
अथ यज्ञगताञ्जन्तून्‌ दयमानो दयानिधिः ॥ ५८ ॥ 


बुद्ध इत्याख्यया युक्तो भविता स्वयमेव च । 
ततश्च म्टेच्छभावेषु जनेषु कलिकालतः ॥ ५९॥ 


पुनः संस्मृत्य स्वै धर्म भविता कल्किरूपधुक्‌ । 
इमानि दढा मुख्यानि सुपाण्यस्य महात्मनः ॥ ६०॥ 


युगे युगेऽवतरतो गीयन्ते वेदवित्तमैः। 
अन्यानि चापि रूपाणि युगरूपाणि बिभ्रति ॥ ६९॥ 


गुणावताररूपाणि तथैवान्यानि भूरिशः । 
शेतरक्तपीतकृष्णनानावर्णानि वै खग ॥ ६२॥ 


तथैवान्यानि रूपाणि कलाश्वांाः सनातनाः । 
तथेवावेडारूपाणि पृथुराजमुखानि च ॥ ६३॥ 


रामस्यैवाखिलारम्भा दृष्टाश्चैव श्रुता अपि। 
स्मृताः पुनन्ति भुवनं कस्तमात्पर ईश्वरः ॥ ६४॥ 


सकलैश्वर्यसीम्रोऽस्यैश्चर्यमुपवर्णितम्‌। 
तथा हि महती भूतिरनेनात्र प्रदर्शिता ॥ ६५॥ 


यौवराज्यस्थितेनैव श्रीमदाशरथे गृहे । 
गृहं खट विडाटं तद्‌ योजनोच्छरायमीडितम्‌ ॥ ६६ ॥ 


सभामण्डप संडोभि मणिमाणिक्यभूषितम्‌। 
पितृपैतामहं यत्र हेमरल्रविभूषितम्‌॥ ६७॥ 


निःश्रेणिका त्रय युतं दिव्य सिहासनं स्थितम्‌ । 
तत्रस्थोऽयं सभाकाले शुभुभे यौवराज्यभुक्‌ ॥ ६८॥ 


पितुराज्ञामनु्टङ्गय नीतिधर्मानुश्ासकः। 
गायका नर्तकाश्चैव वादकाश्चोपवबीणकाः ॥ ६९॥ 


अनेकशिल्पवैचित्रीडालिनः शुभकर्मिणः । 
स्वां स्वां विद्यां दर्शयन्त उवासा्यक्रिरे मिथः। 
यौवराज्यस्थितं रामं त्रिजगत्कामवर्षणम्‌ ॥ ६९॥ 


युवानमाजानुविशालदोर्टुयं 
महार्हरल्ाल्यलसत्किरीटिनम्‌। 
वलक्षमुक्ताफलपूरितश्ुतिं 
विलम्बिहाराभरणाद्युरः श्रियम्‌ ॥ ७०॥ 


निरङ्ुपूर्णेन्दुविराजिताननं 
जगच्नयीनेत्रचकोरतुष्टिदम्‌। 
समोदमीषत्सिमितरञ्जिताधरं 
नितान्तमाज्ञावगाखिलेश्वरम्‌ ॥ ७९॥ 


सुपीवरांस सुविशालवक्षसं 
सुराजराजीवविराजितेक्षणम्‌। 
सुवर्णरलाङ्गदभातिरस्कृत 
स्फुरत्सभामण्डलभूतमिस्तरकम्‌ ॥ ७२॥ 


स्वामित्वधर्मण व्ीकृताखिलं 
स्वाभाविकोद्योतसहस्रदीधितिम्‌। 
प्रसन्नकान्त्याभिसुधांशुसपदं 
मनोरमालापकलासु कोविदम्‌ ॥ ७३ ॥ 


के केन तोषितास्तेन के के न च वङ्ीकृताः। 
केकेनसंगताश्चैवके केन च कृतार्थिताः॥ ७४॥ 


के के न काञ्यनासारैः कवयो धनदीकृताः। 
के के न गजसदोहैर्जना गजपतीकृताः ॥ ७५॥ 


के के न वाश्चसदोहैर्जना हयपतीकृताः। 
के के न मणिरसंदोहैर्जना रलाकरीकृताः ॥ ७६॥ 


दिवामणिकुलोद्योते रामे प्रकृतिरञ्जने। 
यौवराज्यस्थिते दूरमगात्‌ कलुषसंभवः ॥ ७७॥ 


अघस्यापि न टेदोऽभृत्‌ प्रजा धर्मानुवतिताः। 
निरस्ततिमिरं रेजे सर्वतोऽवनिमण्डलम्‌॥ ७८ ॥ 


दारिद्यमगमद्‌ दूरं दिवाभीत इवोदये । 

चतुर्दिक्षु जयेत्येव शब्दोऽभूत्‌ सुखव्द्धनः ॥ ७९॥ 
चतुर्णा च पुमर्थानामेष कल्पद्रुमोऽभवत्‌। 
साकेतपुरराजेन्द्रकुमारो लोकसुन्द्रः ॥ ८०॥ 
मित्राणां स्थापनकरः प्रोज्जासनकरो द्विषाम्‌ । 
कोटिकन्दर्पमूर्तित्वात्‌ त्रिलोकीचित्तमोहनः ॥ ८९॥ 


तरुणार्क इवोद्योतशाली महिमभूषितः। 
तदेव चक्रे यत्राभूदन्येषामत्यक्यता ॥ ८२॥ 


तत्रास्य बाणसंचारो यत्र राक्षससंक्षयः। 
ततान ताहरीं कोति भ्रातृव्याः यत्र मर्षिताः ॥ ८३ ॥ 


जगाद तारौ वाक्यं याहरौ वेदसंमितम्‌। 
सज्जीकृत्य बलं गच्छन्‌ गिरिशङ्गाण्यपातयत्‌॥ ८४ ॥ 


पुनश्च विनय कृत्वा यात्रासिद्धिमवाप्य सः। 
जयतौर्यत्रिकोद्धोषैः प्रविडान्‌ निजमन्दिरे ॥ ८५॥ 


असंख्यातान्‌ गुणांस्तस्य को वा वर्णयितुं क्षमः। 
द्वितीयः सूर्य एवासौ साक्षाद्रामः स्वयंप्रभुः ॥ ६८ ॥ 


दिलीपस्य रघोश्चैव तथेवाजस्य भूपतेः। 
साक्षादशरथस्यासावनुचक्रे पितुर्गुणान्‌॥ ८७ ॥ 


आहोपुरुषिकां साक्षादेवानां समपृपुषत्‌। 
असुराणां नाडकृते सिद्धीनामासनं बभौ ॥ ८८ ॥ 


वीरतायाश्च मञ्जूषा रूरतारासनो बभौ । 
अधर्मस्य च संधारो धर्मस्याधार एव च ॥ ८९॥ 


पारावारो बलस्यैष कीर्तेः कर्तानुवासरम्‌। 
भूमेर्भर्ता ददारथस्तस्य संतोषदायकः ॥ ९०॥ 


विभ्राणश्च स्वयं रक्तया विप्रगोवेदबान्धवान्‌। 
परपीडापहर्ता च संसारस्योपरि स्थितः ॥ ९९॥ 


सर्वस्योद्चैः स्थितोऽप्येष नीचैरेवास्थितो गुरोः। 
वेदानां रक्षकः साक्षात्‌ क्षत्रधर्मव्रताकरः ॥ ९२॥ 


दूरात्‌ कालाग्रियन्त्राभः शत्रूणां भयवर्धनः । 
समीपे च महातीक्ष्णकालजिह्वाकृपाणवत्‌ ॥ ९३ ॥ 


दुर्गाणामावरणकृद्ाररोद्धा कपाटवत्‌ 
सद्धर्मकर्मणां भूमिर्गुणैर्गङ्गासमुज्वलः ॥ ९४॥ 


अघतार्णकुटीपुञ्जज्वालनो नाममात्रतः। 
परसैन्यमहामेषघटासंघटुमारुतः नाममात्रतः ॥ ९५॥ 


आका इव विस्तारी ज्योतिषां स्थानमव्ययम्‌। 
सूर्यमण्डलवच्छत्रे चामरे चन्द्रबिम्बवत्‌ ॥ ९६॥ 


सिंहासनं मेरुसमं पादप्रोञ्छनवन्मही । 
यस्योचितं परं त्वेष पितुराज्ञाकरो भृङम्‌ ॥ ९७॥ 


द्रीपाद्‌ द्रीपान्तरं गच्छन्‌ नामयामास भूपतीन्‌। 
समुद्रान्‌ ग्राहयामास सैन्यैः सचतुर ङ्कः ॥ ९८ ॥ 


पर्वतान्‌ लोपयामास यातायातैर्बलस्य सः। 
देशान्तरादुपागत्य जगुरेन कवीश्वराः ॥ ९९॥ 


ठेभिरे रतरकूटानि महेभांश्च महाहयान्‌। 
लक्षकोव्यधिकं द्रवयं प्रसादीकृत्य तान्‌ ददौ ॥ ९००॥ 


लेभे च महतीं कीर्तिं शरच्चन्द्रांशुरीतलाम्‌। 
यथा प्रोद्भासितं विश्च यावत्कल्पो विधेर्दिनम्‌॥ ९०९॥ 


प्रजानां भालसंभाग्यं साक्षादेव रघूुहः । 
उज्जागरः श्रियामेषः सागरः सर्वसपदाम्‌॥ ९०२॥ 


आरीर्भिवदयामासुरेनं सिंहासनस्थितम्‌। 
चिरंजीव महाराजकुमार नयनोत्सव ॥ १०३॥ 


श्रीराम लक््षणसख भरताद्यनुजान्वित । 
तानेव नतवान्‌ मूर्दध्रा बहुमानपुरःसरम्‌ ॥ ९०४ ॥ 


सिंहासनस्थे श्रीरामे युवराजे रघू्रहे । 
रल्नभाजनसदोहनानोपायनपाणयः ॥ १०५॥ 


ताम्बूलभाजनकराः पर्यस्थुः पारिपार्श्वकाः। 
माद्यद्रजवरारूढा नट वद्ुशसस्यिताः ॥ ९०६॥ 


उपसेदुर्महामात्राः संतुष्टै राघवेशितु। 
कुर्हमानाः केकिरिराश्चतुरङ्गा जयोद्भुराः ॥ ९०७॥ 


लघुपल्याणिनो वीरा अश्वपालकरस्थिताः। 
पद्सूत्रसमावद्धा उपसेदुस्तुरङ्माः ॥ ९०८॥ 


कृष्णसाराश्चारुदरास्तीक्ष्णभूङ्खगा जयोद्धताः। 
पद्रसूत्रसमाबद्धा उपसेदुस्तदग्रतः ॥ १०६॥ 


मृगयाघावननवाः श्वानो मध्ये तरक्षुवत्‌। 
ललद्िलोलजिहाग्रा हयानामम्रगापिनः ॥ ९९०॥ 


रार्दूलपोतैः सदशाः परस्परगुणाधिकाः। 
कालवर्णाः पीतरुचः श्वेताश्चित्रतनुत्विषः ॥ ११९॥ 


धूम्राक्षाश्चातिधूम्राभाः पद्रसूत्रावलम्बिनः। 
कूर्टमानमृगीपोतम्राहिणस्तृतीये क्रमे ॥ १९२॥ 


ग्रामसिंहोत्तमास्तत्र ह्युपसेदुरनेकराः । 
ग्रामाणां नगराणां च देशानां च विङडोषतः ॥ ९९३ ॥ 


निष्पत्तिं तु समादाय सेवका उपतस्थिरे । 
कान्त्या विशालरसना नेत्रैः पीयुषवार्मुचः ॥ ९९४॥ 


गत्या चापि गरीयांसः कीर्तिविस्तारकारकाः। 
आख्यानाख्यायकाः काव्यगुरवो वर्णनक्षमाः ॥ ९९५ ॥ 


अनेक शास्त्रनिपुणाः कवयश्चोपतस्थिरे । 
देदोषु परदेशेषु तपन्तो भानुविम्बवत्‌ ॥ १९६॥ 


पञ्चहस्तप्रमाणाङ्खा युवानोऽगण्यविक्रमाः। 
सर्वे विन्ञातविजयाः शस्तरडास्त्रविडारदाः ॥ ९९७ ॥ 


कृपाणिकटिसंनद्धा वाणेषुधिधराश्च ये । 
वाचामन्यतमाः सर्वे शूरा समुपसेदिरे ॥१९८॥ 


तत्र तत्राभवद्धाग्ये यत्र यत्र हदो ददौ । 
यदा यदा प्रसङ्गोऽभूत्‌ कवीनां भाग्यवृद्धये ॥ ९९९॥ 


तदा तदा समभवत्‌ कांचनासारवारिदः। 
इति ते प्रोक्तमैश्वर्यं वीर्यमस्य शृणु द्विज ॥ ९२०॥ 


इति श्रीमदादिरामायणे ब्रह्म भुशुण्डसंवादे षङ्गुणोपाख्याने 
एेश्चर्ययवर्णनं नाम द्विनवतितमोऽध्यायः ॥ ९२॥ 


ब्रह्मोवाच 


अथ वीर्य रामचन्द्रस्य वक्ष्ये 
ह्यनन्यसामान्यममेयमस्य । 
लोकोत्तरं भागवत््वैकचिहं 
निराम्यतां वीर भुद्ुण्ड मत्तः ॥ ९॥ 


येनैकरविंदावारान्‌ वै कुठारेण वरौजसा। 
क्षत्रियान्‌ युधिनिर्जित्य क्रुपता रक्तोदका हदाः ॥ २॥ 


तपःप्रतापयोः पुञ्जः साक्षादग्निरिवोद्धतः। 
दुर्दर्शनोऽतिधाग्रैव दुराराध्यो दुरासदः ॥ ३॥ 


समुद्र वेष्ठितमही दानसपूजितद्विजः। 
क्षत्रियान्तकरो रामः सोऽपि येन विनिर्जितः ॥ ४॥ 


बलादाकृष्य तत्तेजः स्वस्मिन्नेव न्यवेडायत्‌। 
कस्तस्मादितरो वीरः श्रीमद्शरथात्मजात्‌ ॥ ५॥ 


दोलेन्द्रसारं कठिनं पुराणं शाम्भवं धनुः । 
बभञ्ज लीलया बाटस्ततः कोऽन्योऽस्ति वीर्यवान्‌ ॥ ६॥ 


पइ्यतामेव सर्वेषामाद्रीपान्तमहीभृताम्‌। 
उवाह जानकमेष ततः कोऽन्योऽस्ति वीर्यवान्‌ ॥ ७॥ 


भूतानां भयदं तीक्ष्णं सुबाहुं नाम राक्षसम्‌ । 
सहस्रधा कृतात्मान युद्ध्यन्तं शस्त्रवृष्टिभिः ॥ ८॥ 


मायाविनं महाघोरं जेतारं सुरसंपदाम्‌। 
विकटाटोपसरंभदुर्दर् सुदुरासदम्‌ ॥ ९॥ 


सहस्रधा स्वयं चापि कृत्वा स्वात्मानमु्चकैः। 
अपातयद्रणे घोरे ततः कोऽन्योऽस्ति वीर्यवान्‌ ॥ ९०॥ 


अन्ये च भूभारकृतो राक्षसा घोरदर्शनाः । 
विप्रदहोऽपकर्तारः सतां देवत्रयीगिराम्‌ ॥ ९९॥ 


महाबला महाघोरा दुर्दुरूढा बलोच्छरयाः। 
आकाडाचारिणो वीराः शिठापर्वतवर्षिणः ॥ ९२॥ 


करालविग्रहाटोपा घटासंघट्रमेचकाः। 
नानावर्णा दुराक्रम्या भयानकरणक्रियाः ॥ ९३ ॥ 


तेऽपि नीता क्षयं बाणैस्ततः कोऽन्योऽस्ति वीर्यवान्‌। 
अग्रे च भ्रूभङ्खमात्राज्जलधिं विपुलोदकम्‌ ॥ ९४॥ 


नियम्य पातयामास पादयोरभयङ्कुरः। 
शिलाभिस्तं समाच्छाद्य सेतु कृत्वा ढं प्रभुः ॥ १५॥ 


प्लवङ्कंस्तारयामास लङ्कानिर्जयहेतवे । 
भयानकानां राक्षसानामगणय्य महाचमूम्‌ ॥ ९६॥ 


लड्धामावृत्य परितः स्वसैन्यं संनिवेरय च। 

पर्यतां राक्षसेन्द्राणां लङ्काधिपतिशीर्षतः। 
अपातयच्छितैर्वाणिरातपत्राणि तत्क्षणात्‌ ॥ ९७॥ 

ज्ञातं च यन्महासत्व मन्दोदर्या विडोषतः। 

वर्णितं स्वस्य पतये ततः कोऽन्योऽस्ति वीर्यवान्‌ ॥ १८ ॥ 


वालिनं चोद्धतबलं कृतलङ्कुरनिर्जयम्‌। 
बभद्जैकेन वाणेन ततः कोऽन्योऽस्ति वीर्यवान्‌ ॥ ९९॥ 


योऽन्तर्यामितया सुरासुरनरत्रैलोक्यमध्ये स्थितो 
भक्तानां भयसंजिहीर्षणकृते पाणौ धनुर्वाणभृत्‌। 
मर्यादापरिपालनैकनिपुणः सर्वावतारेश्वरः 

श्रीमानेष चिरन्तनो विजयते पूर्णः परः पूरुषः ॥ २०॥ 


अस्याज्ञातत्परो वीरो हनूमान्‌ विश्चनिर्जयी । 
कुर्वन्‌ किलकिलाराब्दैः क्षोभणं यक्षरक्षसाम्‌ ॥ २९॥ 


कपीन्द्रः स्मरणादेव दुष्टजालप्रणाडानः। 
रुष्टोऽम्भोधिं शोषयेद्यो धरित्रीमपि दारयेत्‌ ॥ २२॥ 


पर्वतान्‌ पातयेदेव भिन्द्याद्‌ वज्मपीच्छया । 
मध्यात्‌ त्रैलोक्यमखिलं ससुरासुरमानुषम्‌ ॥ २३॥ 


कालयेत्‌ कालमपि यो हरेत्‌ सर्वस्य पौरुषम्‌। 
सिंहनादी महाभीमो ब्रह्माण्डमपि चोद्रहेत्‌ ॥ २४॥ 


उद्वरेन्येरुमपि यः साक्षान्मारुतनन्दनः। 
ताटङो यस्य पुरतो बद्धाञ्जलिपुटः स्थितः ॥ २५॥ 


किंकरोमीति सततं स्वदास्यमनुदर्शयन्‌। 
आनमत्कन्धरौ भक्त्या ततः कोऽन्योऽस्ति वीर्यवान्‌ ॥ २६॥ 


इति श्रीरामचन्द्रस्य वीर्य ते कथितं मया ॥ २७॥ 


यस्यैकनाम सकलागमसारभूतं 

भूयो जपन्‌ किल नरः प्रविमुच्यते वै । 
ब्रह्मादिदैवतभयानकरूपकाल 

व्यालाननान्‌ जयति कोऽन्य इतोऽपि वीरः ॥ २८॥ 


प्राणान्तकरणोदयुक्ता भयदा यमकिङ्कराः । 
सुदुर्दर्शाः पाङकराः कडाहस्ताः सुवेगिनः ॥ २९॥ 


तेऽपि संयमिनीपुर्यां वासिनो घोरविग्रहाः। 
यस्यैकनाममात्रेण पलायन्ते दियो ददा ॥ ३०॥ 


निर्भयो जायते मर्यो निस्तीर्णः कालसंकटात्‌। 
सर्वत्र पूजां लभते कस्तस्मात्पर इश्वरः ॥ ३९॥ 


यस्य भ्राता लक्ष्मणाख्यो यतीन्द्र 
कल्पान्ताग्निक्रोधदुष्परक्षरूपः। 
भक्तस्यार्थं स्वयमात्तेषुचापः 
कोऽन्यस्तस्मादुच्चकैर्वीरवर्यः ॥ ३२॥ 


कालस्यापि भय यस्माद्विश्चतः कलनात्मनः। 
सूर्यस्य नित्य भ्रमतो मरुतस्य सदागते: ॥ ३३॥ 


अन्येषां चापिदेवानां मर्यादासंस्थितात्मनाम्‌। 
यतो भय नित्यमेव महासहरणात्मनः ॥ ३४॥ 


स्थावराणां जङ्गमानां यत एवास्ति संस्थितिः। 
स्वे स्वे स्थाने स्थापितानां नाद्याप्यस्ति व्यतिक्रमः। 
प्रभूणां चापि सर्वेषामेक एव च यः प्रभुः ॥ ३५॥ 


कालाग्निरुद्रो जगतीतलस्य 

करालरूपो विकटज्वालमाटी । 
कल्पान्तेषु क्षम एषोऽस्य हत्यै 
सोऽप्यस्य यस्तुल्यतां नैव याति ॥ ३७॥ 


यौवराज्यपदे स्थित्वा स्वपीठमधितिष्ठति। 
कोलिब्रह्माण्डकर्तारो विधयः कोटिशङ्कराः ॥ ३८॥ 


कोटयश्च महेन्द्राणां वरुणानां च कोटयः। 
कोटयः पावकानां च यमानां चापि कोटयः ॥ ३९॥ 


बद्धाञ्जलिपुटा भूत्वा अग्रतः पर्युपास्थिताः। 
ततः प्रसादमासाद्य गच्छन्ति स्वस्य विष्टपम्‌ ॥ ४०॥ 


कांश्चित्‌ कृपाकटाक्षेण कांशचिन्मञ्जुमुखस्मितेः। 
कांश्चिदालापमात्रेण कांिदर्शनमात्रतः ॥ ४९॥ 


राघवेन्द्रोऽनुगृहणाति कोटिब्रह्माण्डनायकः। 
यस्यावतारसमये वैकुण्ठं वीक्ष्य शून्यवत्‌ ॥ ४२॥ 


ये तत्र गामिनो देवा ब्रह्माद्या आधिकारिकाः। 
ज्ञात्वा परं पूरुष तं नित्यमेवमुपासते ॥ ४३॥ 


तस्य वीर्य समाटम्ब्य रावणाद्यैरुपद्रुताः | 
विस्त्रस्ताः स्वाधिकारेभ्यः स्वान्ते संतापसञ्जुषः ॥ ४४ ॥ 


यस्य वीर्यं समालम्ब्य त्रिदा सर्व एव हि । 
ताहदौ विपदां भारं न किंचिद्‌ गणयन्त्यहो ॥ ४५॥ 


स्मृत्वा यस्य धनुर्बाणौ सतां रक्षणकारकौ । 
दैत्यानामस्तरदास्त्राणि मन्यन्ते तृणवच्च ते ॥ ४६॥ 


यस्य चक्रं महाज्वालामालादीधितिसंयुतम्‌। 
देत्यस्तोमतृणारण्यदाहनोद्ूरताण्डवम्‌ ॥ ४७ ॥ 


अपां तत्व द्रवरं यस्य पाणौ विराजते। 
यत्र मग्रास्तु दितिजा नोन्मज्जन्ति पुनः कचित्‌ ॥ ४८॥ 


वायुतत्त्तमयी यस्य गदा नित्य बलोर्जिता । 
देतेयघनसंघट्रविद्रावणमहोर्जिता ॥ ४९॥ 


भुवनात्मकमम्भोज यस्य पाणितले स्थितम्‌ 
मोहनं सर्वदैत्यानां ततः कोऽन्योऽस्ति वीर्यवान्‌ ॥ ५० ॥ 


देवानां चैव यक्षाणां गन्धर्वाणाञ्च कन्यकाः । 
राज्ञां पुण्यजनानां च मनुष्याणां च कन्यकाः ॥ ५९॥ 


द्रीपान्तरस्थितानां च विचित्रजनुषां नृणाम्‌ । 
काइमीरादिप्रदेडस्थमानवानां गुणान्विताः ॥ ५२॥ 


पत्न्यश्च पुत्रिकाश्चैव रूपसीौन्दर्यदोथिताः। 
कामलटुव्धेन नितरां रावणेन दुरात्मना ॥ ५३ ॥ 


द्विरागमविवाहादौ येषु तेषु जनादिषु । 
पतिसंयोगकालादौ प्रसभं बलिना हृताः ॥ ५४॥ 


वन्दीकृताश्चावरुद्धाः प्रत्यहं शोककर्डिताः। 
यस्य वीर्यविमर्ोन वासरं गमयन्ति ताः ॥ ५५॥ 


दीनानां नः प्रभुरेकस्तिलोक्यां 

श्रीमान्‌ वीरो योऽग्रगण्यः प्रतापी । 

कदा समागत्य रघुप्रवीरः 

श्रीरामचन्द्र मोचयिष्यत्यमुष्मात्‌ ॥ ५६॥ 


अस्मांस्तदेकरारणाः पतिपितुभरात्‌ 
पुत्रादिभिर्विरहिता हदिशोकभाजः। 
श्रीराघवेन्द्र इह संगत एव काले 

संमोचयिष्यति बलाद्‌ बलवान्‌ स एकः ॥ ५७॥ 


नान्योऽस्माकं मोचयिता दृश्यते भुवनत्रये । 
रावणत्रिजगच्जेत्रादेकं रघुपतिं विना ॥ ५८॥ 


इति विश्चस्तचित्तास्ता भावयन्ति दिवानिरम्‌। 
यमेव वरडार्दूलं ततः कोऽन्योऽस्ति वीर्यवान्‌ ॥ ५९॥ 


सप्राप्रे सकटे चापि महाभय उपस्यिते। 
संग्रामे विषमे घोरे दुर्गमे जलसंगमे ॥ ६०॥ 


राजद्वारे भयकरे तथैवाध्वनि दुर्गमे । 
क्रव्यादद्विपसर्पादौ सद्यो नारार्थमुद्यते ॥ ६९॥ 


कान्तारे दुर्गमे चैव पर्वते सिंहसंयुते । 
भूतप्रेतपिराचादर्जुम्भकादचैरुपदरुते ॥ ६२ ॥ 


रामेति यस्य नाग्रैव तरन्ति विपदोऽखिलाः। 
जायन्ते निर्भया लोकाः कोऽन्यस्तस्माच्च वीर्यवान्‌ ॥ ६३॥ 


इति ते वीर्यमाख्यातं रामस्य सुमहात्मनः । 
यज्ज्ञात्वा खलु जायन्ते अनन्यङारणा जनाः ॥ ६४॥ 
वीराय वीरवर्याय महावीर्यगुणात्मने । 

राघवेन्द्राय रामाय नित्यमेव नमोनमः ॥ ६५॥ 


इति श्रीमदादिरामायणे ब्रह्मभुुण्डसंवादे पूर्वखण्डे षञ्मुणोपाख्याने 
वीर्यव्याख्यानं नाम त्रिनवतितमोऽध्यायः ॥ ९३ ॥ 


ब्रह्मोवाच 


अथ ते राघवेन्द्रस्य प्रवक्ष्यामि यशोगुणम्‌। 
जनो यद्गानमात्रेण भवबन्धात्‌ प्रमुच्यते ॥ ९॥ 


सभामण्डपमागत्य स्थिते श्रीरघुसत्तमे । 
वेदास्तापसरूपेण गायन्ति विपुलं यञः ॥ २॥ 


अनवद्यलसद्रर्णा गद्यपद्यादिरूपिणीम्‌। 
अवलम्ब्य गिरं तादग्गभीरार्थविशारदाम्‌ ॥ ३ ॥ 


यमकोद्धासिनीं भूयो दण्डकोदण्डमण्डिताम्‌। 
सरस्वतीमुपाश्रित्य सालङ्कारं गुणान्विताम्‌ ॥ ४॥ 


सर्वलक्षणसंयुक्तां विसुक्तक्रमसंक्रमाम्‌। 
अभूतपूर्वविपुलां कविताख्यां तरङ्किणीम्‌॥ ५॥ 


सर्वलक्षणसयुक्तां विमुक्तक्रमसंक्रमाम्‌। 
अभूतपूर्वविपुलां कविताख्यां तरङ्किणीम्‌॥ ५॥ 


श्रीरामचन्द्रवदनालोककौस्तुभसंस्तुताम्‌। 
चमत्कारशतेर्यक्तां भारतीं समदर्शयन्‌ ॥ ६ ॥ 


वेदा ऊचुः 


श्रीखण्डद्रवजीतलं विजयते नित्यं त्वदीयं याः 
कामङ्कंशमुखेरुपद्रूतममुं जीवं तमःसंयुतम्‌। 
सतप्र बहुशो विपन्नमसकृत्‌ संडीतयत्येव यः 
पीयुषोपममुचकैस्तदभितो भक्तै्जनैर्गीयते ॥ ७॥ 


उरच्चान्द्रीवलक्ष यत्‌ प्रकृत्या स्वादु शीतलम्‌ । 
अपहाय जनस्ताटक्‌ तावकं विपुलं यञः ॥ ८॥ 


कोऽन्तः संतापसंदोहनिवपि खट वाञ्छति । 
इति चात्र महामोह व्याकुठे दुर्भगे भवे ॥ ९॥ 


नान्यस्त्वाटक्‌ सुरेषु प्रतिकृतिकरणे भूरिसंतापराडः 

सर्वे त्वहत्तमेव प्रलयमवधितः स्वाधिकारं भजन्ते । 

एकस्त्वं निःसमानः प्रभुवर वरणीयोऽसि जीवैः 

समस्तैरेषा ते राम कीर्तिस्तिभुवनजनताचित्तसंतापहर््री ॥ ९०॥ 


कोटिनिर्त्ञ्छनेन्दूनां भास्वन्त्या प्रभयापि च। 
यद्‌ दुर्निवारतिमिरं त्वत्कीर्त्या तत्निवर्तते ॥ ९९॥ 


त्रिभुवनजनतायाश्चित्तसतापहर््री 
प्रसभतरमविद्याकामकर्मादिरूपम्‌। 
तिमिरमपहरन्ती विष्वगौज्ज्वल्ययुक्ता 
विलसति तव कीर्तिः संततं राघवेन्द्रो ॥ ९२॥ 


क्षीराम्भोधेः समन्ताद्विटुकितलहरीलास्यलावण्यचौरी 
कर्पूरक्षोदगौरी द्रुततरविसरच्चन्दनामोदयुक्ता । 

कीर्तिस्ते रामचन्द्र प्रकृतिसुमधुरा पूर्णपीयूषपूर 
प्राप्तप्राज्यप्रतिष्ठा कलयति कुमुदालोकिनीं चारुचान्द्रीम्‌ ॥ १३ ॥ 


जय जय जय देव साकेतचन्द्रभ्रिया तन्त्रचन्द्रदयुते रामचन्द्र क्षमापाल 


राक्रादिदिक्पालतेजःस्फुरच्चण्डकोदण्डदण्डस्फुटोदुगीर्णवाणावल 


प्रभूतप्रचण्डप्रतापप्रकाशप्रकृष् प्रसर्पत्रभावप्रसारप्रभापूरितक्ष्मातलक्षेमदाक्षुण्ण 
कौक्षयकाक्षामलक्ष्मीक सक्षेमसोन्मादमातङ्गविश्राणनोद्ाम दीव्यहुणग्राम भूदेवविश्राम 


भूयस्तरायाम धर्मदरूमाराम हेराम कामाभिरामद्युते ॥ ९४॥ 


जय कविजनगीत तावत्तुलातीत नित्यप्रमुदित शीतद्युतिस्फीत सत्कीर्तिसंनीत 
साङ्खस्वराधीत विप्राननोन्नीत माङ्गल्यवाग्गीत खद्खस्फुटाघातसद्यः समुत्खातसर्वद्विषत्रात 
भूमण्डलायात लावण्यसघात दोर्विक्रमत्रात सद्धर्मविख्यात किचिन्नवप्रातरुद्यत्पयोजात 
रोचिष््वभिख्यात पादद्रयापात नम्रद्विषत्सात दानस्फुटौदार्य सद्विप्रसत्कार्य सदरत्तनिर्धा्य 
वीर्यश्रियावार्य सौन्दर्यसत्पात्र भूयोह्सद्गात्र चञ्चद्योमात्र नित्यद्युते ॥ ९५॥ 


जय जय कविजनभालभूरिस्फुरद्वाग्य भूम्येकसौभाग्य संपत्तिसंभारधौरेय तोदृण्ड दोर्दण्ड 
शुण्डासमुचण्ड भृङ्खावलीगण्ड सोद्रेकवेतण्ड विश्राणनाखण्ड भूमण्डलाखण्ड 
लोग्रप्रभाजाग्र दत्युग्रहस्ताग्र किभूयसा विस्तरेण त्वया देवकीर्तिश्रिया विश्वमेतत्‌ समस्तं 
कृतं निस्तमस्कं तथा कोटिनिर्काञ्छनेन्दुच्छवीनां छटाभिर्न संभाव्यते ताटङ्ी श्रीरतस्त्वं 
समस्तावनीपालमूद्धाग्रमाणिक्य हेरामचन्द्र क्षमापालचन्द्र जीयाश्चिरं देव जीयाश्चिरम्‌ ॥ 
९६ ॥ 


जय जय गुणमयकाय सर्वाधिकोच्छराय दीव्यत्सदाध्याय विप्रावलीदाय जाताहितापाय 
रातावलीशाय विस्पूर्जितामन्द सौरभ्यमाकन्द लक्ष्मीलताकन्द पूर्णान्तिरामन्द 
दत्तारिहाक्रन्द्‌ विद्रत्सभोष्वास भूयोरसावास खद्वोद्धवत्रास वश्यद्विषदास वाणासनोत्मास 
विक्रान्तिसोद्धास हेराम तत्र त्वया कीर्तिरसंस्थापि यत्रोह्टसन्तः सुधापूरपूर्णाः 
स्फुरन््य्चैस्तुङ्गगङ्गातरङ्गास्तथा राजहंसावली राजते यत्र कीर्तिस्तथा स्वःपते ॥ ९७॥ 


इति ते भूयसीं कीर्तिं वर्णतां कविपुङ्खवैः। 
गायन्ति देवललना विमानस्थाः स्वकेलिषु ॥ १८ ॥ 


मन्दाकिनी भोगवती गङ्खा गुणवती च या। 
सा तवैव यदोराजीपुण्यतोयतरङ्गवाट्‌ ॥ ९९॥ 


उद्गायतां प्रतिपदं सुरभीकरोति 

वक्राणि कल्पतरुपुण्यपरागवद्‌ यः। 

चेतः पुनाति रुचिमुत्कुरुते श्रवःसु 

जाड्यं धुनोति तनुते विपुलार्थसार्थम्‌॥ २०॥ 


इलोकस्ताटक्तावको राघवेन्द्र यन्नो गीतः शून्य एवास्ति वेदः । 
यद्वा गीतः सर्वभावातिरेकात्‌ किंतैर्गतिर्टुविदग्धैस्तथान्यैः ॥ २९॥ 


संगीयन्ते यस्य गुणा वदान्याः समस्तसौभाग्यमुदामजस्त्रम्‌। 
किं तेन गीतेन य एति मृत्युमुत्पद्यते प्रकृतिर्यस्य दुष्टा ॥ २२॥ 


ईदावास्यमिदं सर्वं भवता गुणसिन्धुना । 
त्रैलोक्यबन्धुना राम संततं करुणात्मना ॥ २३ ॥ 


सुमेरुरिखरासीना मन्दारदरुममूलगाः। 
दिविषत्कन्यका राम गायन्ति भवतो याः ॥ २४॥ 


वेदैरपि न निर्णयं यस्य नाम महद्यशः। 
के नाम तापसास्तत्र वय वर्णयितुं क्षमाः ॥ २५॥ 


दत्वा न प्रथयन्ति तज्जनमुखे राश्चद्गृहाभ्यागते 

सानन्दं कृतसंभ्रमा इव भवन्त्याधाय कर्म प्रियम्‌ । 
तूष्णीमासत आत्मनीतरजनस्वल्पोपकारक्रियां 
घण्टाघोषवदीरयन्ति दधते नोत्सेकमन्तः श्रियाम्‌ ॥ २६॥ 


इत्याद्याः सकला गुणा विदधते कीतिं रघूणां हि व 

स्तत्रापि त्वमिह प्रभो विदित एवात्युत्तमः पूरुषः । 

येषामद्य करोषि नाम सदलङ्कारं गुणानां हरे 

तस्मात्ते गुणिनो जयन्ति हि गुणाः स्वार्थाः परार्था अपि ॥ २७॥ 


नित्य मारकतेषु हेमसदनालङ्कारिषु प्राङ्गणे 

ष्वासीना विदुषां स्त्रियस्त्वदमलइ्लोकानुकीर्तिस्पृशाम्‌। 
मुक्ताविद्रुमहेमहीरकिरणप्रोन्मीलिताङ्गयः प्रभो 

गृह्ये कर्मणि तावकं सुविषदं गायन्ति राश्वद्‌ यशः ॥ २८॥ 


नेन्दुः पूर्णतमोऽथ शारदनिशामध्योह्टसदीधिति 

नो वा कैरवकाननं न च सुधा सदीप्िवन्मन्दिरम्‌। 
नो वा शभुरिरःसु मद्िकुसुमस्त्रविष्णुपद्याः पयो 
विश्च भूषयते न राम भवतां यद्रद्रलक्ष यङः ॥ २९॥ 


यत्सगादरुचिः शुचिः सुमलिनोऽप्यौज्ज्वल्यवान्‌ भासते 
मूढोऽपि प्रगुणाकरः शठमतिश्चापीह सौहार्दवान्‌। 
तत्ताहक्‌ भवतो यशस्तिभुवनालङ्कारसारं जनो 

हित्वान्यं यदुपासते नरपतिं लोभात्‌ स वे दुर्भगः ॥ ३०॥ 


एके कालमहाभुजङ्गमपरित्रस्तास्तदेकौषधं 
पीयूषोज्ज्वलमान्तराधिकपरीतापप्रतीकारकम्‌। 
श्रीमद्राघव तावकोन ममं विश्चप्रमोदप्रदम्‌ 
चेतोवर्यकरं यशः समुदयं प्रोद्गाय सुस्था बभुः ॥ ३९॥ 


नान्यो दाता न शूरो न च युवतिमनोहारिलावण्यलक्ष्मी 

ना विद्वान्नोपकर्ता न खलु पररुजां हारकस्तारको वा । 

प्रत्येकं रामचन्द्र त्रिजगति विरला ये गुणाः सर्व एते 

तेऽमी त्वामेव लीलाऽवतरणसमुपाश्रित्य शश्चज्जयन्ति ॥ ३२॥ 


धन्यो वाल्मीकिनामा जयति मुनिवरो धन्य एवाश्चवक्रो 
धन्यः श्रीमान्‌ हनूमान्‌ किमपि कलङाजो धन्य उद्चर्विधिश्च । 
धन्यः संकर्षणश्च त्रिभुवनभवनोदीपिनी वाक्‌ च तेषां 

धन्या श्रीरामचन्द्र प्रकृतिसुमधुरं त्वद्यशो ये वहन्ति ॥ ३३ ॥ 


यत्रेते ऋषयो भवन्ति ऋषयो विष्वक्‌ प्रवृत्तिप्रदा 
इछन्दोऽनुष्टवथापि राम वृहती त्रिष्टुब्‌ जगत्यादिभिः। 
त्रैलोक्योत्तरसर्वदिव्यगुणभूस्त्वदेवता श्रीपते 
ङाक्तिर्विश्चजनीनपापहरणं बीजं तथा कीलकम्‌ ॥ ३४॥ 


त्वत्कीर्तिः सकलागमेषु विमलो मन्त्रः परः कीर्तित 

स्तस्यैष प्रकृतः प्रयोगविभवः प्रोद्धाति सर्वेश्वर । 
कामक्रोधमदप्रमादपिदुनस्तोमैकमुद्राकरः 

सिद्धिं कामपि वाञ्छतामिह नृणामस्यैव संसाधनम्‌ ॥ ३५॥ 


सद्यः प्रत्ययकृत्‌ प्रभाव उदयत्येतस्य लोकोत्तरो 
यत्सर्वा अपि संसरेद्धि विपदो विघ्राननेकानपि। 
श्रेयो भूरि लभेत भूतिरपि च श्रीरिहिकामुष्पिकी 
के के नार्थगुणा जयन्ति जगति त्वत्कीर्तिमन्ते प्रभो ॥ ३६॥ 


आदौ नामैव सर्वागमनिगमगिरामित्थमेकं रहस्यं 
चैतन्यानन्दरूपं तदनु च भवतो धाम नित्यप्रमोदम्‌। 

नित्या ते तत्र लीला तदनु विजयते पृर्णकैवल्यरूपा 

हंहो त्वद्धक्तिभाजां फलमपि परमं साधनं त्वत्पदाप्यै ॥ ३७ ॥ 


आबाल्याद्रामचन्द्र त्वमिह विहितवानुद्रूतिं जीवरारे 

स्तामप्युद्राय लोकाः प्रभुवर भवितारः किमग्रे न तद्त्‌ । 

एषा ते राघवेन्द्र जगति विजयते जीवजातेऽनुकम्पा 

यस्तां जानाति नान्धः स भवति विधिना वञ्चितो बुद्धिहीनः ॥ ३८ ॥ 


ते वर्णाः साधुवर्णाः किमपि रघुपते तत्पदं सत्पदाख्यम्‌ 
तद्वाक्यं साधुवाक्यं तदुपनतपदार्थाश्च ते सत्पदार्थाः। 

बुद्धिः सा शाब्दवुद्धिस्तदुपरि निगमा आगमाश्च प्रमाणं 

यत्र श्रीरामनाञ्ना तव खलु निहितं स्वात्मनः स्थानमुच्चैः ॥ ३९॥ 


बह्ालापैश्च किं तैः श्रुतिरातकरिरोभूषणैस्त्वद्यदोभि 

ये राहित्यं भजन्ते त्वदितरदिविषत्कोटिमन्त्राणि भाजः। 
यत््वत्कीत्यङ्धितं स्यात्‌ प्रकृतिसुमधुरं दुर्लभ तत्किठेकं 
वाक्यं त्वन्नामपूतं त्रिभुवनभवनध्वान्तहदीपतुल्यम्‌ ॥ ४० ॥ 


आदौ मध्ये तथान्ते किमपि तव यो गीयते राघवेन्द्रो 

सास्रा ऋग्मिर्यजुभिर्मघुमधुरमयायर्वभिः साभिचारैः। 

कर्म ज्ञानं च शश्चनूमुखरमुखतया वर्णयन्तोऽपि चामी 
स्वाभाविक्यां क्रियायां तव महिमनिधेर्ञानशक्तौ च शक्ताः ॥४९॥ 


आदौ यत्राग्रिहोत्र गदितमथ हरे पूर्णमासः सदर्शा 

श्चातुर्मास्यं पशुश्चाखिलफलकरणप्रक्रमोदारकर्मा। 
ज्योतिष्टोमाख्य उद्चैस्तदुपरि विहितः सोमपीथक्रियावा 
नग्रिष्टोमः स एव विलसति भवतो वर्ष्म यज्ञस्वरूपम्‌॥ ४२॥ 


आदौ त्वं पञ्चधा भूस्तदनु च पुरुषो द्वादशात्मा प्रदिष्टः 

साङ्गोपाङ्ग सकाण्डः क्रमिककृतिमयः कोऽपि पूर्वः परोऽन्यः। 
विध्यर्थोह्वापमन्त्रैरविरतमुदितो नामधेयैश्च तैस्तैः 

साते रक्तैः क्रियाख्या जयति फलवती कोटिडो विस्तृताङ्खी ॥ ४३॥ 


साम्रामन्तेषु वाक्यैरनवभिरभथिहितं श्ेतकेतूपयुक्तैः 
पुसामर्थं चतुर्थं टृढतरचिदचिद्रन्यिभेदेन भान्तम्‌। 
एकं ब्रह्माद्वितीयं निरुपमपरमानन्दचैतन्यधन्यम्‌ 
सन्तं सत्तामनन्तं जनितजगदुपादानमात्मानमीडे ॥ ४४॥ 


साङ्स्वाध्यायसिद्धौ विधिमतविधिना राधिताराधनीय 
श्रीमद्राम प्रसादात्‌ तवविमल्मनाः शुद्धसत्त्वः शरीरी । 
जानात्यङ्गीकृताभ्यामुपनिषदि गतौ तद्यथेत्यादिवाक्यैः 
कार्यत्वानित्यताभ्यां जगदिदमसुख ब्रह्मसद्या वसानम्‌ ॥ ४५॥ 


यत्त्वक्षय्यादिशब्दादवगतमथवापामसोमेतिवाचा 
तत्त्वाभूतादिवाक्यानुमतमनडनं दीर्घकालस्थितत्वम्‌। 
इत्थं दोषानुषद्ं विषयसमुदये पश्यतो मुख्यपुंसः 

स्वैरं स्वैरं विरक्तिर्भवति बलवती भुक्तयुपेक्षकमूर्तिः ॥ ४६॥ 


शान्तो दान्तस्तितिक्षुस्तदनु च परमां मुक्तिमेवेहमानो 
विक्षेपा क्षुण्णचताः श्रुतिशिखरमतारम्भविस्त्म्भदाटी । 
आपातज्ञातरूप परिहतनिखिलानर्थमानन्दसान्द्र 
सत्यज्ञानाद्ितीयं विविदिषतितरां ब्रह्मजिज्ञासुवृत्तिः ॥ ४७ ॥ 


रद्धिः श्रीयन्जातामृतरसविषयसरेहधाराभिषिक्ते 
सज्जिज्ञासानुवृत्त्या समुचित दङया संगते चित्तपात्रे । 
हंसा यावत्‌ कषायाम्बरनिहितकरं दर्शयन्ती न वेला 
तावन्नाभाति गर्भाश्रयतिमिरभरभरङशनज्ञानदीपः ॥ ४८॥ 


संन्यासं केचिदूचुः श्रवणविधिविनिश्चीयमाने विचारे 
नानाकर्मानुबन्धव्यपनयनमुखेनाङ्गतामाददानम्‌ 

इन्द्रादेः प्राग्भवीयं कथमपि निहितं चातुरैरेनमन्ये 
मन्यन्ते ज्ञानजन्मप्रतिभटदुरितध्वसनेन प्रधानम्‌ ॥ ४९॥ 


तस्मात्‌ संन्यस्तकर्मा विधिवदपि शिखायज्ञसूत्रं विमुञ्चन्‌ 
कौपीनाच्छादनार्थ वसनमरिधिलम्रन्यि राणं वसानः। 
बिभ्राणो वेणुमेकं यदि मनसि रुचिर्भिक्षया कुक्षिपात्रं 
कुर्वाणः पूर्णमुद्चर्विपिनमधिवसन्नीहते ब्रह्मचिन्ताम्‌॥ ५०॥ 


न्यायाभासोत्तराणामपरमुनिगिरामन्तरे सदिहानः 
कृष्णद्रैपायनोक्तया परिचितविषयैरन्यथासिद्विडन्यैः। 
षडह्विस्तात्पर्यलिङ्गौ रथमुपनिषदामन्वयं ब्रह्ममात्रं 

ङश्रूषुः सानुकम्पं गुरुमनुसरति श्रोत्रियं ब्रह्मनिष्ठम्‌ ॥ ५९॥ 


भाषाग्रन्यात्‌ स्वतो वा समुदयति सति ज्ञानमस्मादयोगं 

पक्षे प्राप्न निरस्यत्नियमविधितया श्रावणं वाक्यमेके । 
जल्पन्त्यन्ये तु नेदं विधिरपि तु तथा ज्ञानमात्रार्थकत्वा 
त्ता्तोयीकं तु कश्चिद्िधिमनुमनुते वारयेद्‌ यलमन्यम्‌॥ ५२॥ 


अद्वतात्मन्यरोषश्रुतिशिखरगतिं तत्परत्वेन बुद्धया 

निःशङ्कं मानमेकं मनसि च विमृन्नत्र विज्ञोपदेडात्‌। 
श्रौतज्ञानानुकूलं तदपि गुरुकृपासिद्धसस्कारशद्धि 

भूयस्तं युक्तितोऽपि स्वयमनुमिनुते मेयङ्कां विहन्तुम्‌ ॥ ५३ ॥ 


रंहत्यहीरितानां मुहूरिह कलयन्नेष गत्या गतीना 
मुत््रान्तिङ्कुशगर्भाडायविविधदशादुःखसंभेदभाजाम्‌। 
द्रेषावेशप्रगल्भ विषयसुखपरिष्वङ्गवैमुख्यमाय 
त्रात्मध्यानं विधत्ते चिरमनुविरतं भाग्यवानाद्रेण ॥ ५४ ॥ 


धाराध्यानानुभावादपचितिमितवानन्यथा भावनायाः 
संप्रज्ञाते समाधौ नियमितहदयः सम्यगासन्नयोगः। 
प्रत्यूहव्युहभङ्गे श्रवणमुखभवत्सस्कृतिस्वान्ततोयं 

हन्ताद्रैतं महात्मा निगमपरिचितं परयति ब्रह्मतत्त्वम्‌ ॥ ५५॥ 


नव्यापूर्वो विरुन्धन्‌ न परिणतपुराकर्मसदोहदाही 
प्रारब्धस्यानुरोघादणुविपुलतनूमूलमाया ममृद्रन्‌। 
भिन्दन्नज्ञानदोषावरणमयतमोदत्तसर्वज्ञभावो 

ब्रह्मालोके विधत्ते कतिपयसमयान्‌ योगिनो गौणमुक्तिम्‌॥ ५६॥ 


वृत्तिर्ब्रह्यावलम्बा सकलफलभुजेरन्ततो जायमाना 
मायोच्छित्त्या प्रधान कलयति परमानन्दरूपापवर्गम्‌। 

पुसो ब्रह्मत्वमेको वदति तदपरश्चेश्वरत्वेन सत्तां 

श्रीव्यासो मुक्तिमात्रे प्रथममपि परां तास्विदानीन्तनीषु ॥ ५७ ॥ 


इत्येवं ज्ञानमुदितं ब्रह्ममायावलम्बनम्‌। 
फलाट्यै त्वत्स्वरूपं तत्‌ सर्ववेदान्तवर्णितम्‌ ॥ ५८ ॥ 


भवबन्धविनिर्मुक्तौ ज्ञानशक्तिस्तव प्रभो । 
अधिकं यडा एवेदं वेदवेदान्तवर्णितम्‌॥ ५९॥ 


ब्रह्मापि तव रामेन्दो महिमैव सनातनः। 
यस्मिन्‌ प्रतिष्ठितो नित्य कविभिश्चार वर्ण्यसे ॥ ६० ॥ 


भूयः राक्तिद्रयापेतस्त्वं पूर्णः पुरुषोत्तमः । 
सर्वां रसमयीं लीलां प्रवर्तयसि संततम्‌ ॥ ६९॥ 


अयं वापि तव इलोको गीयते व्रजमण्डले। 
सहजानन्दिनीयुक्तस्त्वं यत्रैव विराजसे ॥ ६२॥ 


इति श्रीमदादिरामायणे ब्रह्मभुशुण्डसंवादे पूर्वखण्डे षज्मुणोपाख्याने 
यदोव्याख्यानं नाम चतुर्नवतितमोऽध्यायः ॥ ९४ ॥ 


ब्रह्मोवाच 


अथ त्रियं प्रवक्ष्यामि रामस्य श्रीपतेद्धिज। 
यया संडोभितं नित्यं रघुराजनिकेतनम्‌॥ ९॥ 


पुरग्रामव्रजारण्यदेङशवेषावलम्बिनी । 
श्रीविग्रहावलम्बा श्रीर्बहुधैवानुवर्ण्यते ॥ २॥ 


पुरं तदुत्तङ्गविडालसौध 

शिरः प्रविन्यस्तसुवर्णकुम्भम्‌। 
प्रत्युप्तरलरोद्धवया स्वभासा 
नक्षत्रलोकं पिदधद्धिभाति ॥ ३॥ 


प्रासादतुङ्गवलभीविविधोपङ्कुप्त 
वातायनौचविवरान्तरनिर्गतानाम्‌। 
यच्चित्रशालमणिरलमयूखभासां 

संदोह आक्रमति राजपथं समन्तात्‌ ॥ ४॥ 


गावो हरिन्मणिविरोषसमूहक्कप् 
निर्यूहदीवितिषु च तृणसंभ्रमेण । 
उद्रीविकां किमपि कुर्वत इत्युदीक्षय 
नृत्यन्ति कौतुकवदोन हि यत्र बालाः ॥ ५॥ 


स्त्रीणां विलासभवनेषु मनोजकेलि 
संम्रामसंत्रुटितमौक्तिकरत्रवृन्दैः। 
कीर्णैरुषः सुगृहमार्जनिकानिरस्तैराढ्या 
भवन्ति कणभिक्षजुषोऽपि यत्र ॥ ६॥ 


सायं प्रदीप्रुभदीपमनोहरेषु 
सानन्दसर्वमनुजेषु निकेतनेषु। 


श्रीःपर्यटत्यविरतं भृङमात्मवत्ता 
मन्वेषयन्त्यखिलपौरजनेषु यत्र ॥ ७ ॥ 


मञ्जीरमञ्जुलनिनादविरोषवत्यः 
कांचिज्ख्मणज्ख्मणितकौतुकितस्वचित्ताः। 
क्रीडन्ति यत्र कमला इव पद्महस्ता 

द्वारेषु मुग्धहदया हरिणीदशो वै ॥ ८॥ 


श्रीरामचन्द्रविपुलोर्जितकीर्तिगाथा 
देनन्दिनानुचरितानि मनोहराणि । 
गायन्त्य उन्नततरेषु निकेतनेषु 
समोहयन्ति सुटृशोऽप्सरसां मनांसि ॥ ९॥ 


श्रीः सचरत्यविरतं प्रतिसद्यम यत्र 
रलाह्विपूरसविहोषरवानुलक्ष्या । 
छायावशादनुमिता करपङ्कजस्य 
छत्रसुतेर्मणिगणैरवनौ किरन्ती ॥ ९०॥ 


आनन्दवान्‌ दशरथो नृपतिः कुमार 
कीर्तित्रजं कथयतां विदुषां गणेभ्यः 
राश्वददाति मणिहेमविभूषणानि 

रत्नानि पूरयति तानि गृहाणि लक्ष्मीः ॥ १९॥ 


श्रीजानकी विरचयत्यनिरौ सपर्या 
साध्वीगणेन सह यत्र वसिष्ठपल्याः। 
स्वच्छैरलङ्कृतिभर्वसनाङ्गरागै 
्मन्दारमाल्यनिवहैः गुभभोजनैश्च ॥ ९२॥ 


ता आशिषः प्रतिपदं विदधत्यमुष्यै 
साकेतलस्ि बहुभाग्यवती भवेति । 


आदाय याः स्ववसनाञ्चलरोपणेन 
भूयः पदोः पतति सा प्रसभ सतीनाम्‌ ॥ ९३॥ 


सीतास्वयवरकथां निमिचन्द्रलक्ष्मी 
श्रीरामचन्द्रभृगुवर्यरणप्रसक्तिम्‌। 
तद्रीर्यसंहरणिकामुपवीणयन्ति 
यत्रोत्सुकेषु पुरवासिषु किन्नरन्द्राः ॥ ९४॥ 


धर्मध्वजाः किमपि यत्र जयन्ति पौरा 

येषां गृहेषु सकृदेव घनाभिलाषात्‌। 
द्वाराणि नान्यधनिनां मुहुरसुत्रजन्ति 
पूर्णाशिषामुपगता निजजन्म यावत्‌ ॥ १५॥ 


चित्रोपङ्कुप्त रचनारुचिरेषु यत्र 
प्रासादशृङ्कसदनेषु सुखस्थितानाम्‌। 
नानाविधद्युतिमतां विहगोत्तमानां 

वर्णभ्रमो भवति चित्रनिरीक्षणानाम्‌ ॥ १६॥ 


रलनाङ्कणेषु धनिनां तिमिराकुलासु 

रात्रीषु यत्र निहिताः शुभदीपठेखाः। 
मन्दीभवन्ति किरणैरधिकप्रकादौ 
रभ्युद्रतैस्तलत ऊर्ध्वगतैर्नभोऽन्तम्‌ ॥ ९७॥ 


कल्पद्रुमैः परिवृतेषु च निष्कुटेषु 
गुञ्जन्ति यत्र सततं समदा मिलिन्दाः । 
एकीभवन्ति ललितेन कलस्वरास्ते 
मन्दोपनादितमनोहरवल्कीमिः ॥ ९८ ॥ 


यत्रापणेषु वणिजां बहुलाभभाजां 
मूर्ताः स्थिता नवनवा निधयो नवापि। 


हरयन्त इत्युदितमासु निरम्य यक्षा 
यक्षाधिपश्च वचनात्सहसोपयान्ति ॥ १९॥ 


स्वप्रेऽपि नाधिरिह वासवतामुदेति 

व्याधिर्न च श्रुतिपथं क्रचिदभ्युपैति। 
श्रीरामचन्द्रमुखचन्द्रनिरीक्षणेन 

नित्योत्सवानि दिवसानि नृणां प्रयान्ति ॥ २०॥ 


कम्पः केतुषु निम्रगत्वमुदके दौर्बल्यमश्चानने 

दुःख द्ूषिकुठे हिरण्यविरहः स्तोमेषु तुष्टात्मनाम्‌। 
विङ्लेषप्रभवा रुजश्च रजनौ नो मानुषेष्वस्ति तत्‌ 
तस्मिन्‌ भर्तरि यौवराज्यपदवीमध्यासमाने श्रियः ॥ २९॥ 


देशान्तरात्‌ कविजना धनक्िप्सयामु 
मभ्येत्य यावदुपयन्ति सभानिषण्णम्‌। 
तावत्कुटुम्बजनदूत मुखाटुदन्तं 

शृण्वन्ति सद्यनि महामणिहेमवृष्टेः ॥ २२॥ 


येष्वद्विगर्भविवरेषु कदापि नैव 

दृष्टा खनिः कनकरूपमहाधनानाम्‌। 
तेष्वेव ताः खलु निरीक्ष्य बभूव नृणा 
माश्चर्यमभ्यधिक्रमुद्ितराजभागाः ॥ 


भूमावनुप्रमपि घान्यमुदाविरासीत्‌ 
सूर्यातपं प्रतिनिरोद्धमभूत्पयोदः। 

उप्र च तावद्‌भवत्‌ फलपाकडालि 
यावद्ुहीतुमलसाः कृषिका बभूवुः ॥ २४ ॥ 


देडोऽखिलः कनकरल्रविराजिभूषा 
संदोहवद्धिरनिरोत्सवमङ्गलाद्यैः । 


नारीगणैर्नरगणेः शुरुभे विरोषात्‌ 
स्वर्गो यथा ससुखपीतसुधैः सुरौधैः ॥ २५॥ 


राजा स्वयं दङरथः सुखसंपदाट्यो 
रामो निदेडमनुतिष्ठति तस्य नित्यम्‌। 
कार्य च सर्वमनुतिष्ठति ठक््मणादि 
श्रातत्रय किमपरं सुखमीहगस्ति ॥ २६॥ 


लोकत्रयी दङरथस्य परां समृद्धि 
मुद्रीक्ष्य पुत्रघनदारविहोषजुष्टाम्‌। 
प्रत्येकमात्मसदनेषु समोदमूचे 
श्रीरामचन्द्रगुणगानविशेषहष्टा ॥ २७ ॥ 


लोका ऊचुः 


जानीथ तद्ृङारथस्य नुपेश्वरस्य 
पूर्वप्रभूतमतुलं सुकृतं विशिष्टम्‌ 
यदूवदानवरणे विषमे सुराणां 
साहाय्यमाचरितमस्य भुजद्रयेन ॥ २८॥ 


के के न निर्भयपदं समवाप्य देवा 
दैत्यत्रज जितवते रघुपुङ्गवाय । 

अस्मै न वै ददारथाय शुभारिषोऽदु 
यासामयं समभवद्धविको विपाकः ॥ २९॥ 


सग्रामभूमिगत एष दुरासदानां 

देवद्विषां भुजबलेन बलं जहार । 

वन्दीः स्वयं दिविषदां खट मोचयित्वा 
तासां शुभारिषमुवाह बहुप्रकारम्‌ ॥ ३०॥ 


इत्याद्युपप्ठवगणात्‌ सततं प्रजाः स्वाः 
सरक्षण स्वयमसौ नृपतिश्चकार । 
एतास्तदेनमतुलाधिकसत्फलाभि 
रारीर्भिरेधयितुमुत्कलिकामबिभ्रत्‌ ॥ ३९॥ 


स्वेष्वाश्रमेषु मुनयो दितिजैर्हिषद्धि 
रुद्रूजितास्तपसि विघ्रहता बभूवुः । 


तानेव सुस्थहदयानकरोन्नरेन्द्रः 
प्रायुञ्चताविरतमत्र शुभाशिषस्ते ॥ ३२ ॥ 


साध्यो निजव्रतविलोपभयात्‌ सडोका 
दैत्येषु यौवनधरेषु विवृद्धिमत्सु । 

एतस्य विक्रमगुणैरभवन्‌ विदोका 

स्ता आशिषः समपुषच्निह दुष्टजेत्रे ॥ ३३ ॥ 


येऽन्ये तपस्विन उदीर्णमुनित्रता वै 
गार्हस्थ्यधर्मनिरता निहिताग्रिहोत्राः। 
स्वास्थ्यं चकार नृप एष स तेषु योग 
्षेमादिसभृतिभिरुद्यदुदारवृत्तः ॥ ३४ ॥ 


मर्त्या मृगा अपि खगाः पडवस्तथान्ये 
दीना गवादय उदीत भयाः परेभ्यः। 
तेषामसौ सुविपुलाभयदानदक्षः 
स्वस्वक्रियाकुङलताकरणो नरेन्द्रः ॥ ३५॥ 


ते सर्व एव नृपतेरुदयप्रकर्षं 

वाञ्छन्त आदिषमजस्रमुदीरयन्ति । 
तस्यैतदेवमुदितं फलमुद्धिभाति 
यद्रामचन्द्रसदशास्तनया जयन्ति ॥ ३६॥ 


रामो जगज्जनविलक्षणवृत्तज्ञील 

स्ताटक्‌ च ठक्ष्मण उदारगुणाम्बुरारिः । 
अन्यौ तथैव भरतोऽपि च रात्रुसृदः 
सर्वेऽप्युदारचरिता भरिता गुणौचैः ॥ ३७ ॥ 


जीवन्तु ते चिरममी नृपतेरुदरि 
रत्युत्रतैर्भवविलक्षणभागधेयैः। 
कल्याणकोदटिसुकृतार्जनसभवानां 
साकेतपत्तनजुषां च निजप्रजानाम्‌ ॥ ३८ ॥ 


एतैः सुपुण्य चरितैस्तिदङापगा च 
त्रैलोक्यपावनसमृद्भविरिष्टरीकैः। 
सर्वे जनाः सुकृतिनः खलु संबभूवुः 
श्रीमन्ुखेन्दुपरिदर्शनभूरिभाग्याः ॥ ३९॥ 


श्रीराघवेन्द्रचरितामृतपूर्णधारा 
नित्यावगाहसुविशुद्धमनो वपुष्काः। 
साकेतवासिन इमे मनुजाः स्वभाग्यै 

धन्या इति त्रिभुवनं परिडोभयन्ति ॥ ४०॥ 


भूमण्डलस्य खलु कीर्तिरसावयोध्या 
यत्रास्ति पुण्यचरितः पुरुषः पुराणः। 
अंरोश्वनि [तु] भिं रभितो भुवनं समस्त 
मुदीपयन्‌ दिवसनायकवडदीपः ॥ ४१॥ 


हंहो वय॑ खलु निजानि निकेतनानि 
हित्वा वसाम रघुनाथपुरीमुपेत्य । 
यत्रन्दिराप्रतिगृहं परिबभ्रमीति 
हस्तारविन्दरुचिभिर्भुवि रञ्जयन्ती ॥ ४२॥ 


किं वर्णनीयमथ वक्रसहस्रकेण 
साकेतवासिजनतालिकपद भाग्यम्‌ । 
त्रैलोक्यमेव खलु भाग्यसमृद्धिमद्य 

च्छरी रामचन्द्रजनुषा शुभसभृतेन ॥ ४३ ॥ 


या श्रीः स्वयं वसति सुस्थिरभावमाप्रा 
वैकुण्ठसद्मनि समस्तगुणैरुपेता । 

सा स्वात्मनो दयितमेनमिहावतीर्णं 

विज्ञाय तिष्ठति रघूत्तमराजधान्याम्‌ ॥ ४४॥ 


येष्वाडयेषु पयसां न कदापि पद्या 

स्तेष्वत्र पद्म कुलसंपदभूतपूर्वा। 
मुक्ताफलानि च भवन्ति वृहत्तमानि 

केलिं तथा विदधते खलु राजहंसाः ॥ ४५॥ 


इन्द्रालयेऽपि न तथा सुविभाति डोभा 

न ब्रह्मसद्मनि न वा खलु भोगवत्याम्‌। 
साकेतवासजुषि नीचतरेऽपि वर्णे 

याहक्‌ बभूव नरकिन्नरवीक्षणीया ॥ ४६॥ 


धिक्‌ तस्य जन्म विधिसृष्टिमुपेत्य येन 
स्वप्रेऽपि नैव समवापितमक्षिमार्गम्‌। 
साकेतनामनगरं सरयूतरङ्ग 
संशीकलितानिलसमागमपूतलोकम्‌ ॥ ४७॥ 


सैवाद्भुता पुलिनिभूः सरयूतटिन्याः 
पानीयपुष्टटटढमूलमहावनाढ्या । 

नो वासवस्य नगरी हरिचन्दनायै 
्वाञ्छानुरूपफलितेः परितः परीता ॥ ४८॥ 


किं पारमेष्ठ्यपदवीं समुपेत्य कार्य 
धन्यैव सा तृणजनिः सरयूतटान्ते । 
यस्यां दुरापमपि तत्सुलभ शिशुत्वे 
क्रीडद्रघूत्तमकुमारपदारविन्दम्‌ ॥ ४९॥ 


प्राज्यं स्वर्लोकराज्यं सुरवरवनिता पाणिपद्मोपगृढ 
प्रोदब्चच्चामरान्दोलनगतसुरतस्वेदखेदं विहाय । 
श्रीमत्साकेतपुर्याः परिसरसरयूससरन्तुङ्गवीची 

नीची भूतैकटूर्वादलमहिमदशामात्मनः कामयामः ॥ ५०॥ 


धन्या सा मद्टिवट्ी किमपि दिविषदामप्यलभ्यैस्तपोभि 
भूयो भाग्यैरयोध्यापुरगतसरयूयैकतान्ते प्ररूढा । 

यस्याः पुष्पावलीभिर्विरचितमतुलं मण्डनं मैथिटीस्वै 
रङ्र्नित्यं विभर्ति प्रियतमनयनानन्दसंदोहदात्री ॥ ५९॥ 


धन्यास्ते राजहंसाः सुविशदसरयूतोयससारङीलाः 

येषां लोलाद्चितानि स्वयमनुकुरुते मैधिलेन्द्रस्य पुत्री । 

ये वास्याः पादपद्माभरणमणिगणक्तराणमाकर्ण्य तुष्टा 
स्ताहकिंडाक्षावरोन स्वयमपि दधते मञ्जुलालापलीलाम्‌ ॥५२॥ 


धन्यास्तेऽमी मयूराः सुरुचिरसरयूकूलकुञ्े वसन्तो 


>) 3०) ५> 


नीलां प्रावृ्घनाठीमपि निजमनसा सन्त्यनाहत्य तुष्टाः 


येषां चक्षु प्रमोदं विरचयति सदा कोऽपि रामाभिधानः 
पीयूषाम्भोद उच्चैर्जनकनृपसुताविद्युदालिङ्गिताङ्गः ॥ ५३ ॥ 


धन्यास्ते चञ्च॒रीका विकसितसरयूकूलकुञ्जदरुमाणां 

येषां चित्तस्य नाभूत्‌ सुरतरुकुसुमामोद आनन्दहेतुः । 
क्रीडार्थं संगताभ्यां प्रतिसमयसुखं मैथिलीराघवाभ्यां 

येषां प्राणानि नित्यं निजतनुविलसत्सौरभैः संभृतानि ॥ ५४ ॥ 


इति श्रिय वर्णयतामयोध्यापर्यास्तदावासिजनैकलभ्याम्‌। 
मनांसि तेषां मुमुहुः समन्ताह्ोकत्रयस्थानजुषां जनानाम्‌ ॥ ५५॥ 


इति श्रीमदादिरामायणे ब्रह्मभुशुण्डसंवादे पूर्वखण्डे षङ्ुणोपाख्याने 
श्रीव्याख्यानं नाम पञ्चनवतितमोऽध्यायः ॥ ९५॥ 


ब्रह्मोवाच 


आख्याता रामचन्द्रस्य कीर्तिर्वेदोपवर्णिता । 
अथ ज्ञानं प्रवक्ष्यामि साक्षाद्रह्मनिदर्शनम्‌॥ ९॥ 


अलौकिकानुभावेन ज्ञात्वा परमपूरुषम्‌। 
रामचन्द्रं मुनिगणाः उपजग्मुः ससंभ्रमम्‌ ॥ २॥ 


राज्यसंहासनासीने नृपाणां महतां गुरौ । 
देवे दङारथ सर्वे मुनयः समुपाययुः ॥ ३॥ 


कर्यपोऽत्रिर्वरिष्ठश्च पुलस्त्यः पुलहः क्रतुः । 
अङ्गिरा भृगुरोजस्वी दुर्वासा गर्ग एव च ॥ ४॥ 


कोण्डिन्यश्यवनो योगी विश्वामित्रोऽथ देवलः । 
राङ््यायनस्तथा शङ्को लिखितः कण्व एव च ॥ ५॥ 


अगस्त्यश्चासितो विष्णुः शर्कराक्षो हढव्रतः। 
वामदेवः शुकः दान्तः सुतीक्ष्णश्च परादारः ॥ ६॥ 


विदो वत्सो जामदग्यो जमदग्रिस्तपोनिधिः। 
सुकलश्च भरद्वाजो मुद्रलो धौम्य एव च ॥ ७॥ 


सुवर्चाः सौविदः पैलः शातनिः दाकटायनः। 
सकराक्षः शमीकश्च ऋष्यशृङ्गो महामुनिः ॥ ८ ॥ 


कणादः कपिलो व्यासो गौतमश्च पतञ्जलिः। 
जैमिनिः पिप्पलादश्च शाण्डिल्यो मुनिपुङ्गवः ॥ ९॥ 


वरतन्तुर्वरेण्यश्च नारदाद्याः सुरर्षयः । 
ब्रह्यर्षयस्तथा सर्वे दिव्यज्ञानविलोचनाः ॥ ९० ॥ 


वरिष्ठमग्रतः कृत्वा सर्व एव समाययुः । 
तेषामासनपाद्यादिविधिभिर्नतकन्धरः ॥ ९९॥ 


सपर्या महतीं चक्रे राघवो धर्मवित्तमः । 
पूर्व दरारथं सर्वे उपसन्ना मुनीश्वराः ॥ ९२॥ 


ततः कोतूहलाक्रान्ता रामं दहशुरद्रुतम्‌। 
ते रामेणाद्भृतां पूजां कृत्वा समभिवादिताः ॥ ९३॥ 


सहर्ष च ततः पृष्टाः शुद्धान्तं नृपतौ गते। 
महता संभ्रमेणैव जातहर्षाः पुराविदः ॥ ९४॥ 


श्रीराम उवाच 


उन्नतं नः पितुर्भाग्यं रघुवेशस्य सर्वङः। 
आतिथ्यं यस्य गृहन्ति ज्ञाननेत्रा भवाटहराः ॥ ९५॥ 


योगिनो वेदवेदान्तविदो निर्धूतकल्मषाः । 
विश्वस्य गुरवः साक्षान्मौनव्रतपरायणाः ॥ ९६॥ 


पुराविदो विधिज्ञाश्च ज्ञानविज्ञानटृष्टयः। 
ब्रह्मादीनां दिविषदां पूजनीयाः समततः ॥ १७ ॥ 


यूयं वेदविदः सर्वं स्मृतिभिर्धर्मवर्तकाः। 
संगता यस्य सदनं स धन्यो गृहवान्‌ नरः ॥ १८ ॥ 


जगतः कुङलार्थाय तीर्थानां करणाय च। 
परिभ्रमथ मेदिन्यां पूज्यो देडाः स सर्वदा ॥ ९९॥ 


यत्र तिष्ठन्ति कार्येण मुहूर्तमपि योगिनः। 
परावरविदः साक्षाद्योगिनो ब्रह्मदर्डिनः ॥ २०॥ 


कच्चिद्‌ वः कुंडलं दिव्येष्वाश्रमेषु तपस्विनः । 
धर्मकर्मकहेतूनां जलादीनां सुपुष्कलम्‌ ॥ २९॥ 


कच्चिद्‌ वः प्राकृतैलकिः कामलोभेन संगतैः । 
एकान्तिकासनसदां नोपप्ठावित आश्रमः ॥ २२॥ 


कच्चिद्‌ वस्तपसामौग्चं प्रविलोक्यासहिष्णुना । 
इन्द्रेण नेर्येते विघ्नो रम्भादीनां प्रदरनिः ॥ २३॥ 


कच्चिद्‌ वो यजनाद्यासु क्रियासु बहुलासु च। 
अडान्तेन समीरेण वने नोद्विज्यते मनः ॥ २४॥ 


कच्चिद्‌ वः स्वाश्रमवरेष्वारण्यैर्वारणादिभिः। 
न भज्यन्ते न पीड्यन्ते तरवो धर्मसिक्तकाः ॥ २५॥ 


कच्चिद्‌ वः स्वाश्रमवरेष्वविप्रस्तपसो बलात्‌। 
साधर्म्य समुपाश्रित्य विषादादि करोति न ॥ २६॥ 


कच्चिद्‌ वः कुशलिन्यस्ताः कामधेनुसमत्विषः। 
अग्रिहोत्रादिसौकर्यसाधिकाः किठ धेनवः ॥ २७॥ 


कच्चित्तासामपत्येषुपद्रुतेष्वितरर्मुगैः। 
तपस्तेजःस्वभावेन युष्माकं नाभवदरुषा ॥ २८॥ 


जनानां कुडालं येभ्यः शान्तिश्च क्रूरचेतसाम्‌। 
तेषां वः कृतिनामेतदपृच्यमपि पृच्छ्यते ॥ २९॥ 


€ 


यतोऽहमादेङकरो युष्माकं ब्रह्मदर्शनम्‌ । 
वाञ्छाम्यनुग्रहं शश्वत्‌ किंचिदाज्ञाविरोषतः ॥ ३०॥ 


यदाज्ञापयथ प्रेष्य शश्चदाज्ञाकरं च माम्‌। 
तत्करोमि मुनीडानाः सकृद्रचनमात्रतः ॥ ३९॥ 


भवतां हि तपोविघ्रो विघ्नो भुवनसपदाम्‌। 
अतस्तिष्ठथ सौख्येन आश्रमेषु मुनीश्वराः ॥ ३२॥ 


एषोऽस्माकं पिता देवो भवतामेव सिद्धिजाम्‌। 
राज्यश्रियमुपाश्रित्य शक्तो भुवनरक्षणे ॥ ३३॥ 


इति श्रीरामचन्द्रस्य निम्याभ्युदितं वचः । 
वक्तु सर्वे मुनोशाना वशिष्ठ समचोदयन्‌ ॥ ३४ ॥ 


तेषामिङ्कितमाज्ञाय वरिष्ठो ज्ञानलोचनः। 
उवाच वचसा राम तोषयन्‌ विदुषांवरः ॥ ३५॥ 


श्रीवशिष् उवाच 


वर्वर्ति सर्वतो वार्त त्रैलोक्यस्यैव सुव्रत । 
विडोषतस्तापसानामस्माकं त्वयि राजति ॥ ३६॥ 


पिता तव जगद्रक्षादक्षिणो धर्मवित्तमः। 
उन्मार्गगामिनां नृणां नित्य दण्डयिता बलात्‌ ॥ ३७ ॥ 


यूय हि राघवाः साक्षाद्धर्मरक्षाविचक्षणाः। 
मान्धातुसगरादीनां लोके प्रोदीप्यते यङः ॥ ३८ ॥ 


तेषां वरो भवान्‌ जातो रघुरवौकभूषणः। 
जगतां तनुषे तोष मुनीनां नो विडोषतः ॥ ३९॥ 


अप्येकः संभ्रमो ह्येषां योगिनां ज्ञानचक्षुषाम्‌ । 
भवन्तमिह विज्ञाय ह्यवतीर्णं परात्परम्‌ ॥ ४०॥ 


केनचित्‌ कालकल्पेन पौलस्त्येन महौजसा । 
रक्षांसि सुसमृद्धत्वं प्रापितानि विडोषतः ॥ ४९॥ 


अतस्तेषां विनाशाय कालरूपी दुरासदः। 
अवतीर्णोऽस्यमेयात्मन्‌ साक्षाद्रामेति यो भवान्‌ ॥ ४२ ॥ 


इतिविज्ञाय मुनयः सरवे त्वां समुपागताः । 
अवाप्तुमतुलं ज्ञानं कर्मोपास्तिफलात्मकम्‌ ॥ ४३॥ 


अनेकेरसुतेर्टिङ्गर्भवान्‌ ब्रहैव केवलम्‌ 
तत्पदं परम सृक्ष्ममव्यक्तात्‌ परतः स्थितम्‌ ॥ ४४॥ 


इति सामान्यतो ज्ञात्वा मुनयस्त्वामुपागताः। 
सर्वोपनिषदां गुह्यं सारमर्थं विवेचितुम्‌ ॥ ४५॥ 


यथाधिकारं सकलठेर्भवानाश्रीयसे प्रभो । 
धर्मार्थिनस्त्वां धर्मार्थं सन्ततं पर्युपासते ॥ ४६॥ 


अर्थार्थिनस्तथार्थाय कामाय च तदर्थिनः। 
मुक्तयर्थिनो जनाः शश्चन्मुक्तयै त्वामेव संश्रिताः ॥ ४७॥ 


तेषां वयं रामचन्द्र भवबन्धविमुक्तये । 
आपत्राः डारणं शश्चदितिप्राप्राः स्म योगिनः ॥ ४८॥ 


ज्ञानिनां यल्लयस्थानं संततं ब्रह्मदर्शनम्‌ । 
तद्धवान्‌ विदितो राम किमुपेक्ष्योऽस्यतः परम्‌ ॥ ४९॥ 


स्वात्ममायामुपाश्रित्य मोहयन्‌ जगतो टम्‌ । 
परं ब्रह्म सुखाकारं सुखाकारेण राजसे ॥ ५०॥ 


इति विज्ञाय मुनयस्त्वां लिङ्खैरेव तादरौः। 
भवन्तं शरणं प्रप्रा यथेच्छसि तथा कुरु ॥ ५९॥ 

किमेष व्यवसायो वः समभून्मुनिपुङ्गवाः। 
यदेताटर्यभृद्‌ बुद्धिः कापि नैतादृशी भवेत्‌ ॥ ५२॥ 
व्रजन्ति यत्कर्मभिराप्तकामा 

स्तथा परोपासनया च यत्तत्‌ 

ज्ञानेन साक्षात्क्रियते भवाददौ 

रात्मस्थितं ज्योतिरनन्तबोद्धयम्‌ ॥ ५३ ॥ 


स्वानन्दसंपत्समुपैति यसिन्‌ 

विश्वं समस्तं विनिमीलयन्ती । 

योगेन तद्रौ हृदये प्रकाङौ 

ब्रह्माभिधं ज्योतिरनन्तमेकम्‌ ॥ ५४ ॥ 


अजसरमुन्मीलितयोगदृष्टि 
प्रव्यक्तमव्यक्तपरं महस्तत्‌। 


उपास्यते विश्वगुरोविंोषाद्‌ 
जसरमेव प्रयतेरमीभिः ॥ ५५॥ 


अतः परं किं नु परं प्रमृग्यते 
तत्त्वपदौत्कण्ठयधियोऽत्र संगताः । 

न ज्ञानतोऽन्यत्किमपीह साधन 

तद्रो लभन्ते टदिमात्रतो जनाः ॥ ५६॥ 


न योगतोऽन्यः खलु कोऽपि यलः 

स चास्ति वः शिष्यसुशिष्यशिष्यगः। 
किमन्यदादातुमुपागता वै 
मदीयमागारमुदारवृत्ताः ॥ ५७ ॥ 


ब्रह्मोवाच 


सर्वेषां मुनिमुख्यानां मतमादाय तत्क्षणे । 
जिज्ञासामनुनिर्णीय वरिष्ठः प्रत्युवाच तम्‌ ॥ ५८ ॥ 


वरिष्ठ उवाच 


सत्यमाव्थ प्रभो राम नूनं ताहङामेव तत्‌। 
ब्रह्मणो दर्शनं नाम योगादिभिरवाप्यते ॥ ५९॥ 


ततश्चापि परं तत्त्व वय विविदिषामहे। 
प्राह विर्लेषवेलायां व्रजदेवीषु यद्भवान्‌ ॥ ६०॥ 


देव्यो हि ता व्रजभुवस्तव रूपराडोः 
सौन्दर्यसारमकरन्दभरप्रमत्ताः। 
ईषद्वियोगमपि सोटुमशक्तुवन्त्य 

स्तत्त्वे तदेव परिचीय चिरेण तस्थुः ॥ ६९॥ 


शाय्यासनादिषु कदापि निमेषमाव्र 
मन्तर्धिमेत्य हृदि कल्पसमं विजज्ञुः। 
ता एव गोपसुदशः कथमन्यथा त्वां 
पारेपरारद्गुणराशिमृतेऽधितस्थुः ॥ ६२॥ 


एतद्ध तत्त्वदुपदिष्टसुसृक्ष्मतत्त्व 
ज्ञानप्रभावजनितामलभावभाजाम्‌। 
तासां मनस्त्वनुमिमीमहि सर्वकाम 
स्वानन्दसंपदमृतं परिपोयमानम्‌॥ ६३ ॥ 


मन्यामहे रघुकिडोर तदेव तत्त्व 
यद्िप्रयोगङमनं व्रजसुन्दरीणाम्‌ 

तन्नः प्रवक्तुमुचितोऽसि दयाविडेषा 
देकं ततं यदखिलात्मतयागमेषु ॥ ६४ ॥ 


इत्युदीरितमाकर्ण्य मुनीनामूर््रेतसाम्‌। 
जिज्ञासावेदिनो वाक्यं वरिष्ठस्य महामतेः ॥ ६५॥ 


उवाच प्रहसन्‌ रामो वीक्ष्य तान्‌ मुनिसत्तमान्‌ 
सन्ततं स्पृहयालून्‌ वै कर्मज्ञानातिगां दशाम्‌ ॥ ६६॥ 


श्रीराम उवाच 


प्रमोदवननारीणामुपदिष्टे मया तु किम्‌। 
सहजप्रेमभावेन वज्ञीचक्रुरिमा हि माम्‌ ॥ ६७ ॥ 


उपदेष्टव्यमेतासु किचित्नैवोपपद्यते। 
एता हि फलसीमानं भजन्ते दडया स्वया ॥ ६८ ॥ 


पुष्टः प्रेमा जयति सुदृशां श्रीप्रमोदाटवीषु 
स्वानन्दाब्येरुदितममृतं यद्धि संस्वाद्यमानम्‌। 
तद्वरयोऽहं क्चिदपि न ता मक्षु विस्मर्तुमीहे 
प्राणान्‌ यद्रत्सततमुदितश्चेतसा धारयामि ॥ ६९॥ 


विरहं वोदुमेतासां नैव शाक्तिः कदाचन । 
इत्यहं नित्यलीलास्थो रमामि स्वजनैः सह ॥ ७०॥ 


अय हि दुर्लभो भावो यत्प्रेमा मत्स्वरूपगः। 
ज्ञानस्य च पराकाष्ठा ब्रह्मतत््वावबो धनम्‌ ॥ ७१॥ 


ब्रह्मतत्त्वस्य सा सीमा यत्तदानन्दनिर्भरः। 
आनन्दनिर्भरास्यैषा सीमा यत्प्रेम तादृशम्‌ ॥ ७२ ॥ 


प्राचीना मुनयोऽनेके ब्रह्मतत्त्वं परं ययुः । 
एके तेषां दधुः प्रेम मत्कृपादृष्टिवीक्षिताः ॥ ७३ ॥ 


सुदुर्लभतमो यस्मात्ताटशो भाव आन्तरः। 
तस्मादेवैष विरलो मदिच्छामनुरुद्धय हि ॥ ७४॥ 


मद्रोचरश्रवणकीर्तनसेवनादौ 

यावन्न जायत इहास्य मनः प्रवृत्तिः। 
प्रेम्णः फला न खलु तावदुदेति साध्वी 
एकैव सर्वविषयेषु विरक्तिहेतुः ॥ ७५॥ 


कोऽप्येष रक्तिमगुणः समुदेत्य पूर्व 
चिद्धयोम यत्समनुरञ्ितमच्छमेव । 
प्रेमाभिधः स मम पूर्णकृपानुलभ्य 
स्तं ब्रह्मतत्त्वमनुगच्छति नांङातोऽपि ॥ ७६॥ 


इतिवस्तत्त्वमुदितं ज्ञानसारं परामृतम्‌। 
उपदेदामृते लभ्यं निजाशक्यैकमात्रतः ॥ ७७ ॥ 


ब्रह्मोवाच 


इत्युक्तवा भगवान्‌ रामो मुनीनामनुकम्पया । 
प्रकाङायामास रूपं प्रमोदवनकुञ्जगम्‌॥ ७८ ॥ 


शुद्धश्यामावदातं वपुषि परिलसत्कञ्जकिञ्जल्कवस्तं 
श्रीमत्पद्यारुणाक्ष सुविटुलदलकश्रीविराजत्कपोलम्‌। 
केदोरभ्राजिवेष मधुरिमजलधिप्रेमपीयुषवर्ये 
दिक्प्रान्तश्रीविलासैर्मदनविटपिनं स्त्रीषु सिञ्चन्तमन्तः ॥ ७९॥ 


दोर्भ्यां वीं वहन्तं वदनसरसिजा मोदिनीं राजहंसी 
बिम्बोष्ठसिग्धकान्त्या प्रमुदवनवधूमानसं रञ्जयन्तम्‌ 
समुष्णन्तं त्रिभङ्गीललितसुवपुषा लोचनानि प्रियाणां । 
रामं प्रेमाभिरामं ददशुरनवधि श्रीमदानन्दमूर्तिम्‌॥ ८०॥ 


केचिददशुरेवैनं बाल्वेषेण भूषितम्‌ 
नवनीतकरं रामं माङ्गल्याविराजितम्‌॥ ८९॥ 


लम्बमानालकभ्राजदाननाम्बुजसुन्दरम्‌ । 
मञ्जीरचरणाम्भोजं बिभ्रतं कटिमेखलाम्‌ ॥ ८२॥ 


स्वर्णप्रत्युप्रशार्दूलनखराजितवक्षसम्‌। 
अव्यक्तकलया वाण्या मोदयन्तं स्वमातरम्‌ ॥ ८३ ॥ 


केचिद्‌ ददशुरानन्दरूपिणं राममद्भूतम्‌। 
केशोरवेषमधुरप्रसन्नमुखमङ्जुलम्‌॥ ८४ ॥ 


प्रमोदवनकुञ्चान्तर्निविष्ट प्रियया सह । 
सर्वसौन्दर्यसदनं रक्षयन्तं स्वकाश्च गाः ॥ ८५॥ 


श्रीराजवेडमुदितं मोदयन्तं वधूजनान्‌। 
कदम्बकुसुोर्यक्तां वनमालां सुविभ्रतम्‌॥ ८६ ॥ 


अङ्गुलीयमणिद्योतच्छुरिताधरवशिकम्‌। 
नानाकेलिपरीहासैगेपिर्मण्डितपार्श्वकम्‌ ॥ ८७॥ 


केचिद्‌ दहञ्ुरुद्रूतराजसपत्तिभूषितम्‌। 
सिंहासनसमासीनं साकेतपुरमध्यगम्‌॥ ८८ ॥ 


कौस्तुभोद्धासितम्रीवं मूर्तिमद्धिर्महायुधैः। 
उपासितं महाकीतिं योगमुद्राधरं विभुम्‌ ॥ ८९॥ 


उदारगुणपाथोधिं षडेश्र्यविभूषितम्‌। 
उन्नसं कम्बुकण्ठाद्ये महामुकुटमण्डितम्‌॥ ९०॥ 


नृत्यद्विद्याधरीवृन्दसभामण्डपमध्यगम्‌। 
प्रणतानेकभूपालं प्रसादसुमुखे प्रभुम्‌ ॥ ९१॥ 


दासीकृतद्धषद्रुन्द नीराजितपदद्रयम्‌। 
शिरोमुकुटरलांशुमञ्जरीभिः समन्ततः ॥ ९२॥ 


किंकुर्वाणेरनेकाष्िद्रीपदेदयैर्नराधिपैः। 
कृतदास्यरसावासं करुणादृष्टिवर्षिणम्‌ ॥ ९३ ॥ 


केचिदात्मतया रामं ददशुर्योगभावितम्‌। 
केचिद्‌ ददरुरेशवर्यात्‌ साकेताधिपतिं प्रभुम्‌ ॥ ९४॥ 


केचिद्‌ ददशुरौत्क्ण्ठ्यात्‌ सर्वेषां बन्धुवस्स्थितम्‌। 
ज्ञानमुद्राधरं धीरं योगिनां हृदयङ्खमम्‌ ॥ ९५॥ 


यो यथाभावसपन्नस्तद्रत्तेन निरीक्षितः 
अथेनं तुष्टवुः सर्वे योगिनः शुद्धबुद्धयः ॥ ९६॥ 


पुलकाञ्चितवर्ष्माणः सर्व एव मुदान्विताः । 
बद्भाञ्जलिपुटाः स्थित्वा सर्वेऽद्भूतरसाकुलाः ॥ ९७७ ॥ 


सुनयः ऊचुः 


नमस्ते ब्रह्मरूपाय पूर्णाय च महात्मने । 
सच्चिदानन्दरूपाय निजलावण्यभास्वते ॥ ९८ ॥ 


अडोषगुणसदोहभूषिताय कृपालवे । 
नानाविधलसह्टीलारसरञ्जितवर्ष्मणे ॥ ९९॥ 


हेमसिंहासनस्थाय त्रैलोक्यमपि शासते । 
स्वशक्तिभिः समेताय पुरुषाय महात्मने ॥ ९००॥ 


विश्वसर्गादिकेलीमि्ब्रह्यादीनां नियोगिने। 
धौरेयाय श्रितारोषधर्मपालनङ्क्तये ॥ १०१॥ 


परे ऊचुः 


नमो रसिकवर्याय कुञ्जभूमिसुकेलये । 
मुक्ताहारपरीताय परिपूर्णरसात्मने ॥ ९०९॥ 


सर्वोद्वारप्रयल्लाय निजलीलारसात्मने । 
सर्वविश्रान्तिरूपाय श्रीमद्रामाय ते नमः ॥ ९०२॥ 


अपरे ऊचुः 


आविभव्याखिलान्‌ जीवान्‌ कृत्वा च विविधाः स्थितीः। 
कुर्वते विविधाः केलीः पुरुषाग्याय ते नमः ॥ ९०३॥ 


अनवद्याखिलानन्दकल्याणगुणमूर्तये । 
प्रपन्नरकल्पवृक्षाय नमस्ते राघवेन्दवे ॥ ९०४॥ 


अन्ये ऊचुः 


अनाद्यनन्तरूपाय निर्गुणाय स्वरूपतः। 
सच्चिदानन्दरूपाय नमः कैवल्यमूर्तये ॥ ९०५॥ 


वर्जिताशेषरूपाय कल्पनारहिताय च । 
विश्चारामाय रामाय स्वात्मने ब्रह्मणे नमः ॥ १०६॥ 


इतरे ऊचुः 


विश्वतः पाणिपादाय विश्चतोऽक्षिमुखात्मने । 
विश्वरूपस्वरूपाय परस्मै ते नमो नमः ॥ १०७ ॥ 


अथापि ममतावर्तमम्रोद्धारचिकीर्षया । 
अङ्गीकृतावताराय तारकब्रह्मणे नमः ॥ ९०८॥ 


ब्रह्मोवाच 


इत्येवमेष निभृतं मुनिभिः समस्तै 

रभ्यर्चितः प्रणतपालनपादपद्यः। 

सद्यः प्रसादसुमुखो भगवानरोषान्‌ 
योगीश्वरान्‌ समभिपूज्य दानैरुवाच ॥ ९०९॥ 


श्रीराम उवाच 


यद्रस्तपः परिणतं सुचिरेण धीरा 

स्तेनेदरी समभवन्मतिरात्मनीना । 

ज्ञातो यया खलु भवद्धिरहं विहोषान्‌ 

मायां वितत्य च निजावरिकां स्थितोऽपि ॥ ९९०॥ 


जातोऽधुना सुचिरचीर्णतपोविपाको 
युष्माकमुत्तमटशां मम भावभाजाम्‌। 
मचित्यकेकिविषयां समवाप्य दृष्टि 

यूयं रमध्वमतुलप्रमुदाभ्युपेताः ॥ ९९९ ॥ 


येषां सर्वतपः सिद्वप्रत्यूहहरणक्षमः। 
अहं स्यिततमध्चित्ते तेषां चिन्ता न कापि हि ॥ १९२॥ 


धन्याःस्थ य्य समभावमेन 
मवाप्य नित्यं तपसि प्रतिष्ठाः । 
पूर्ण फलं वः समजायतोद्चे 

रतः परं तिष्ठत मत्स्वरूपे ॥ ९९३ ॥ 


ज्ञान परं ब्रह्मनिदर्शन य 
त्प्रपञ्चनिष्ठामतिवर्तमानम्‌। 

तस्यापि पूर्ण फलमेतदेव 
मपिस्यितिर्यद्धवतां प्रयाता ॥ ९९४ ॥ 


ब्रह्मभावमतिक्रम्य मद्भावं समुपाश्रिताः । 
विचरन्तु भवन्तो वै परानन्दपदं गताः ॥ १९५॥ 


इति श्रीमदादिरामायणे ब्रह्मभुुण्डसंवादे पूर्वखण्डे षञ्मुणोपाख्याने 
नामव्याख्यानं नाम षण्णवतितमोऽध्यायः ॥ ९६॥ 


ब्रह्मोवाच 


एष ज्ञानगुणः प्रोक्तो भगं यत्परमात्मनः। 
अथ वक्ष्यामि वैराग्यं शृणुष्वावहितो द्विज ॥ ९॥ 


एकमेव हि वैराग्यं श्रीरामस्य गुणात्मकम्‌। 
ज्ञानिनां योगिनां चैव वृत्तिभिर्बहुधा ततम्‌ ॥ २॥ 


आत्मारामस्य रामस्य स्वानन्दैककलाजुषः। 
ब्रह्मानन्दावधिः सर्वोऽप्यानन्दो नोपरोधकः ॥ ३ ॥ 


भुञ्जन्ते योगिनः सर्वे रामानन्दमनेकधा । 
रामस्वात्मानन्दभोगेऽप्युदासीनवदास्थितः ॥ ४॥ 


आब्रह्मभुवनाद्यावान्‌ भोग आनन्दगोचरः। 
सोऽस्य तुच्छवदाभाति पूर्णस्वानन्दरूपिणः ॥ ५॥ 


एतावद्योगिनोऽप्यस्ति ज्ञानिनश्च विरक्तता । 
श्रीरामे तु विशेषो यत्‌ स्वानन्देऽपिविरक्तिमान्‌ ॥ ६॥ 


यथावहेर्न सतापः संतापैकस्वभाविनः। 
जलस्य न यथा रोत्यं डौत्यमात्रस्वभाविनः॥ ७॥ 


तथानन्दस्वरूपस्य रामस्य परमात्मनः। 
नानन्दो येन रक्तः स्यात्‌ क्राप्यस्य परमेशितुः ॥ ८ ॥ 


ईरितव्येर्यथा जीवे रमते रामचन्द्रमाः। 
तथा न तेषु सरक्ति राप्तकामस्य दश्यते ॥ ९॥ 


परब्रह्मस्वरूपस्य पूर्णानन्दपयोनिधेः। 
इयमेवास्य सततं ह्याप्तकामस्य कामना ॥ ९०॥ 


अथास्य बहुधा वक्ष्ये वैराग्य नाम सदरणम्‌। 
यच्छ्रुत्वा योगिनोऽप्याशु विरक्तं जायते मनः ॥ ९९॥ 


ऋषिभिर्बहुधाप्रोक्तं वाल्मीकिप्रमुखैश्च यत्‌। 
वैराग्यं रामचन्द्रस्य तत्‌ ते वक्ष्यामि भूरिशः ॥ ९२॥ 


ब्रह्मानन्दमतिक्रम्य प्रेमानन्दवती प्रिया । 
सा प्रिया कौशिकी नित्य तां मुञ्चन्‌ नैव बाधितः ॥ ९३॥ 


सुधासुमधुरैर्नित्यं मनःसंतापहारिभिः। 
आलापैर्या वङीचक्रे तां मुञ्चन्‌ नैव बाधितः ॥ ९४॥ 


खदञ्जरीटकुरङ्गालिचकोरमदहारिभिः। 
वश्यकृद्रक्तरङ्कर्या तांमुञ्चत्रैव बाधितः ॥ ९५॥ 


राकानिशाकरोद्योतपराभवसमूर्जितेः। 
राजितैर्मन्दहासैर्या तां मुञ्चन्‌ नैव बाधितः ॥ ९६॥ 


अलकावलिसंवीतैर्मधुरस्मितराजितैः। 
मुखचन्द्रांशुभिरभाति तां मु्॒न्नैव बाधितः ॥ ९७॥ 


भृकुटीकुटिलोभिश्च्चलापाङ्गवीक्षितैः। 
अनन्यप्रेमपात्र या तां मुञ्चन्‌ नैव बाधितः॥ ९८॥ 


विम्बीफलारुणद्योतेर्विद्रूमाभर्मनोहरः। 
याधरांडुभिरद्धाति तां मुञ्चन्‌ नैव बाधितः ॥ ९९॥ 


त्रैलोक्यजयिनो नित्यं पञ्चेषोर्जयहेतवे । 
यस्याः कम्बुसमः कण्टस्तां मुञ्चन्‌ नैव बाधितः ॥ २०॥ 


यस्याः सिन्दूरपूरेण भूषितो मौक्तिकाचितः। 
नित्यमुद्धाति सीमन्तस्तां मुञ्चत्रैव बाधितः ॥ २९॥ 


यस्याः सोमन्तरल्नेन निर्जितो मङ्गलग्रहः । 
करैररुणयत्यारास्तां मुञ्त्रैव बाधितः ॥ २२॥ 


पीयूषमधुराम्भोदमसृणः काममोदनः। 
यस्याः प्रोद्धाति धम्मिलस्तां मुञ्॒न्नैव बाधितः ॥ २३॥ 


यस्याः वेणी समुद्धाति शृह्ाररसराजिवत्‌। 
रक्तसूत्रेण ग्रथिता तां मुञ्चन्‌ नैव बाधितः॥ २४॥ 


आदर इव कामस्य समुद्धासितदीधितिः। 
मुखचन्द्रस्तुतो यस्यास्तां मुञ्चत्रैव बाधितः ॥ २५॥ 


यस्याः सुधासरोद्धूतमृणालसदशौ भुजौ । 
राजेते हस्तपद्याभ्यां तां मुञ्न्‌ नैव बाधितः ॥ २६॥ 


यस्याः करौ पारिजातलुकत्पह्वरोभितौ । 
नैवापगच्छतश्चित्तात्‌ तां मुञ्चन्‌ नैव बाधितः ॥ २७॥ 


यस्याः कनककुम्भाभ्यां कुचाभ्यामुरसः प्रभा । 
चेतोऽवसायितु शक्ता तां मुञ्चन्‌ नैव बाधितः ॥ २८॥ 


यस्याः सुसृक्ष्ममुदरं रोमराजिविराजितम्‌। 
समुद्धातितरां चित्ते तां मुञ्चन्‌ नैव बाधितः ॥ २९॥ 


यस्याः परमगम्भीरं पीयूषसरसोपमम्‌। 
नाभिस्थलं समुद्धाति तां मुञ्चन्‌ नैव बाधितः ॥ ३०॥ 


यस्यास्त्रिवलिरोभाभिः सुधास्त्रोतांसि सन्ततम्‌। 
निर्मीयन्ते विचित्राणि तां मुञ्चन्‌ नैव बाधितः ॥ ३९॥ 


यस्याः काञ्चीसनाथाभ्यां नितम्बाभ्यां सुशोभितम्‌ 
मध्यस्थलं समुद्धाति तां मुञ्चन्‌ नैव बाधितः ॥ ३२॥ 


कदलीकाण्डसटदङो जितशुण्डासमुच्छरये । 
भ्राजेते जचने यस्यास्तां मुञ्चन्‌ नैव बाधितः ॥ ३३ ॥ 


ताम्बूलसंपुटाकारं यस्याः जानु मनोभुवः । 
नित्य मादयते चित्तं तां मुञ्चन्‌ नैव बाधितः ॥ ३४॥ 


सुजातपद्मपत्रस्थरक्तिमश्रीहरौ पदौ । 
यस्याः नित्यं सुरोभेते तां मुञ्चन्‌ नैव बाधितः ॥ ३५॥ 


यस्या गतिः सुमधुरा मरालकुलगद्िनी । 
मनो वशयितुं शक्ता तां मुञ्चन्‌ नैव बाधितः ॥ ३६॥ 


यस्या विग्रहलावण्यं रतिरम्भादिनिर्जयि । 
चमत्करोति हृदयं तां मुञ्चन्‌ नैव बाधितः ॥ ३७॥ 


भ्रमयन्ती करे पद मन्दमन्दं च गच्छति । 
विलासवाटिका मध्ये तां मुञ्चन्‌ नैव बाधितः ॥ ३८ ॥ 


रक्तवस्तरपरीधाना प्रवाललतिकेव या । 
अकालसन्ध्यां कुरुते तां मुञ्चन्‌ नैव बाधितः ॥ ३९॥ 


प्रमोदविपिने क्रीडामध्ये कौतुककारिणी । 
अग्रणीः सर्वयुथेषु तां मुञ्न्‌ नैव बाधितः ॥ ४०॥ 


तडिललतेव शुशुभे युवतीगणमधच्यगा । 
या प्रमोदारण्यवीथ्यां तां मुञ्चन्‌ नैव बाधितः ॥ ४९॥ 


यस्याः कामविलासेन सहजानन्दिनी स्वयम्‌ । 
अमर्षं कुरुते चित्तं तां मुञ्चन्‌ नैव बाधितः ॥ ४२॥ 


कदाचिद्‌ या स्वयैकृत्वा मण्डितां स्ववपुरताम्‌। 
मानं जहार कृष्णायास्तां मुञ्चन्‌ नैव बाधितः ॥ ४३ ॥ 


अहो अत्यद्भुतं यस्यां सौभाग्यं सुविरोषतः। 
स्वयं सवर्धितमभृत्‌ तां मुञ्चन्‌ नैव बाधितः ॥ ४४॥ 


अशोषललनामौलीभूता गुणवती तु या। 
आनन्दमातनोद्‌ भूरि तां मुञ्चन्‌ नैव बाधितः ॥ ४५॥ 


नित्य रासविलासादौ विस्फुरन्ती सदैव या। 
ततान मुदमत्यर्थं तां मुञ्चन्‌ नैव बाधितः ॥ ४६॥ 


जनकस्य गृहे या च सखीनामग्रणीः स्वयम्‌| 
मनोनुगा श्रीजानक्यास्तां मुञ्चन्‌ नैव बाधितः ॥ ४७॥ 


एकान्ते च समासाद्य प्रियमानन्दरूपिणम्‌। 
चकार सहजाकार्य तां मुञ्चन्‌ नैव बाधितः ॥ ४८॥ 


ज्ञात्वापि सहजा यस्याः कौटिल्यं दूत्यमेवच। 
मुखदाक्षिण्यसरुद्धा न किचिद्‌ वदति स्वयम्‌ ॥ ४९॥ 


तेनैव रमते साधु धूर्ता प्रियमनोरमा। 
एकान्ते च समासाद्य तां मुञ्चन्‌ नैव बाधितः ॥ ५०॥ 


भुङुण्ड उवाच 


कदा खलु मुमोचासौ कौशिकीं दुस्त्यजामपि । 
एतन्मम विशेषेण विरद विस्तराद्रद ॥ ५९॥ 


श्रीरामचन्द्रचरितं भरितं गुणौचैः 
पीयूषमेव मम कर्णपुटद्रयस्य । 
त्वद्रक्रचन्द्रगलितं पिबतां सुराणां 

नो तप्रिरुद्धवति तद्वद पद्मयोने ॥ ५२॥ 
ब्रह्मोवाच 


इदमाख्यानमतुलं भुुण्ड श्रूयतां त्वया । 
रहस्यं रामचन्द्रस्य देवस्य सुमहात्मनः ॥ ५३॥ 


यदा गर्भमभूहेव्याः सीतायाः श्रीशर्सगतः। 
तदास्वयमुवाचैनां क्रीडाकारणमानुषः ॥ ५४॥ 


श्रीराम उवाच 


कश्चित्‌ तवाभिलाषोऽस्ति जनकेन्द्रस्य नन्दिनि । 
तमहं पूरयिष्यामि मय्याज्ञापय भामिनि ॥ ५५॥ 


इत्युक्ता प्रभुणा देवी जानकी चारुलोचना । 
उवाच मधुरं वाक्यमीषस्समितिमनोहरा ॥ ५६॥ 


न किंचिद्‌ दुर्कभ नाथ त्रैलोक्यस्थेषु वस्तुषु । 
यद्यदिच्छामि मनसा तत्‌ सर्वं संस्थितं पुरः ॥ ५७ ॥ 


एकस्तु मेऽभिलाषोऽस्ति हृदये बलवत्तरः। 
अरण्ययात्रासमये मिलिता या मुनिस्तियः ॥ ५८॥ 


मुनीनां कन्यकाश्चैव तापस्यो वनवासिनीः। 
तासां वस्त्राणि भूषाश्च भोगांश्च विविधान्‌ विभो ॥ ५९॥ 


दातुं मया प्रतिज्ञातास्तासामाश्रमवेरमसु । 
मण्डनानि विचित्राणि करिष्यामीतिनिश्चितम्‌॥ ६०॥ 


तासां कुमारिकाणां च कुमाराणां च योगिनाम्‌। 
अहमुद्राहकार्येषु संपदं कर्तुमुत्सुका ॥ ६९॥ 


दरिद्रा बनवासिन्यस्तापस्यो मुक्तभोगकाः। 
तासां भोगं प्रदास्यामि भुक्तेभूषाम्बरादिभिः ॥ ६२ ॥ 


इतिसंकल्पितं चित्ते पूर्वमेव मया प्रभो । 
तं पूरयाभिठलाष में गर्भवत्या विडोषतः ॥ ६३ ॥ 


एव नीत्वा कानिचिद्रासराणि 

तासां रम्येष्वाश्रमेषूपगत्य । 

आजी: पूजां तापसीनां गृहीत्वा 

भूयो यास्यामीड ते राजधानीम्‌ ॥ ६४ ॥ 


इति श्रुत्वा प्रियावाक्यं रामो विरहकातरः । 
कष्टेन तामादिदेङ तथेति रहसि स्थितः ॥ ६५॥ 


ततः परेद्युः प्रभुणा प्रियायाः 

कर्तु पूर्ण तं नियताभिलाषम्‌। 

उक्तो भ्राता लक्ष्मणः प्रेषणाय 
पुण्यस्थानेष्वाश्रमेषु प्रियायाः ॥ ६६॥ 


श्रीराम उवाच 


गच्छ लक्ष्मण पारे त्वं सरय्वाः पुण्यवत्सु वै । 
तापसीनामाश्रमेषु गृहीत्वा जनकात्मजाम्‌ ॥ ६७ ॥ 


तापसानां पूजनाय गच्छत्येषा तु भामिनी । 
अस्याः संकल्पितं चित्ते पूरणीयं विडोषतः ॥ ६८॥ 


नीयन्तां वस्तभृषान्रसभाराः शकटस्थिताः। 
अन्ये च विविधा भोगाः कर्पूरघुसृणादयः ॥ ६९॥ 


भूरिचन्दनसभाराः स्थाप्यन्तां शकटादिषु। 
जनकेन्द्रसुता देवी यदाज्ञायपति स्वयम्‌ ॥ ७०॥ 


तत्सर्वं भ्रियतां भूरि तापसीनां सुखावहम्‌ । 
ताः सर्वाः शश्वदामन्त्य देवी पूजयतु स्वयम्‌ ॥ ७१॥ 


तासामाश्रमदेशेषु यात्वेषा पूजनोत्सुका । 
दंपतींस्तान्‌ समापूज्य भवत्वाप्तमनोरथा ॥ ७२॥ 


इत्याज्ञा विद्यते भ्रातर्जनक्यास्तत्तथास्तुवे । 
भवानिदं साधयतु प्रजावत्या मनोरथम्‌ ॥ ७३॥ 


एषा हि वनवासान्तस्तापसीस्तपसिस्थिताः। 
तत्कन्यकाः कुमारीश्च नित्यं भोगविवर्जितान्‌ ॥ ७४॥ 


वीक्ष्य जाता सकरुणा तेन संकल्पितं हदि । 
एताः संपूजयिष्यामि प्राप्तराज्ये प्रभावहम्‌ ॥ ७५॥ 


ततस्तु त्वरितं कार्यं चिन्ताभिलषितं त्रतम्‌। 
गर्भवत्या मनः कामः पूरणीयो विडोषतः ॥ ७६॥ 


अन्यथा तु कृते भ्रातर्भाविनी संततिः स्त्रियाः । 
यावज्जन्माभिलाषेण ग्रस्ता स्यान्नात्र संङयः ॥ ७७॥ 


तत्रैनां खलु संस्थाप्य दासदासीसखीजनैः। 
तूर्णमागम्यतां भ्रातर्मत्पार्््े प्रीतिपूर्वकम्‌ ॥ ७८ ॥ 


ब्रह्मोवाच 


इति भ्रातुर्निदेरोन लक्ष्मणो विहिताञ्जलिः । 
मूर्द्धा तदाज्ञामादाय तस्थौ गन्तुं तदाश्रमान्‌ ॥ ७९॥ 


तदैव त्वरितं वीरो लक्ष्मणः प्राणवत््रभोः। 
सपाद्याखिलसामग्रीः शकटैर्भारवाहकैः ॥ ८० ॥ 


अक्षय्यपटभूषान्ननानाभोगरसादिभिः। 
संभृत्य शकटांस्तूर्णं नानोपायनरारिभिः ॥ ८९॥ 


गृहीत्वा भ्रातृजायां तां मणिकाञ्चनमण्डिते । 
स्थितां महारथे देवीमनयत्‌ तापसीगृहान्‌ ॥ ८२॥ 


सरय्वाः अपरे पारे उटजाश्रममण्डले। 
संस्थाप्य मुनिपलीनां पार्श्वं जनकनन्दिनीम्‌ ॥ ८३ ॥ 
उवाच लक्ष्मणो भूयः सिद्धकामां प्रजावतीम्‌ । 


लक्ष्मण उवाच 
अत्र त्वं तापसीनां वै कुरु पूजां दिने दिने ॥ ८४॥ 


ययाभिलषितैरर्थैः पटभूषासनादिभिः। 
भोगैश्च विविधै रलेरक्षय्यैर्भूरिसभृतेः ॥ ८५॥ 


तव संकल्पसिद्धयर्थ प्रभुणा प्रतिपादितैः। 
अलभ्यैरपि सामर्थ्यात्‌ सचितैर्भ्रिवस्तुभिः ॥ ८६॥ 


अनुज्ञां देहि मे देवि गच्छाम्यार्यस्य सनिधौ । 
कृतकार्या पुनस्त्वां हि नेष्यामि नगरीं प्रति ॥ ८७॥ 


ब्रह्मोवाच 


ततश्चाज्ञापितो देव्या जानक्या लक्ष्मणः स्वयम्‌ । 
नत्वा तस्याः पदाम्भोज ह्यभिवाद्य मुनीश्वरान्‌ ॥ ८८ ॥ 


तापसीश्च प्रणम्यासौ ताभ्यो देवीं प्रदरर्य च । 
रथेन तूर्णवेगेन आजगाम पुरीं प्रति ॥ ८९॥ 


सा तत्र पुण्येषु तपोवनानां रम्येषु चैवाश्रममण्डलेषु । 
सुच्छाय पुण्यद्ूमशोभितेषु कुरङ्गपोतैः परिशीलितेषु ॥ ९०॥ 


अनेकदाखामृगसेवितेषु कूजद्विहङ्खत्रजनादितेषु । 
सुरीतठैः सारवतोयसंगान्मन्दानिलैः सततसेवितेषु ॥ ९२॥ 


स्वाध्यायमुद्चैः पठतां मुनीनां घोषेण रात्रिन्दिवमावृतेषु । 
नादेन शश्चच्छरुकसारिकानां वेदाक्षरो्ठापत्रतान्वितेषु ॥ ९२॥ 


निरन्तरं वर्तितदीर्घसंस्थै 

महामखैः सत्रगणेश्च मुख्यैः । 
सौम्यैस्तरिकर्माकुलऋत्विगादि 
गणैः कृतः स्वस्वगतक्रियेषु ॥ ९३ ॥ 


सा री समुञ्लारितये यजामहे (?) 
श्रौषट्रषद्खौषडादिस्वरेषु । 
महेन्द्रमामन््रयतां मुनीनां 
सुब्रह्मण्यं स्वरितोद्चैः स्वरेषु ॥ ९४ ॥ 


स्वच्छस्फुरत्पुष्करिणीजलान्तः 
समु्टसत्पद्मसमूहसौरभेः। 
सुगन्धितारोषसरित्तटेषु 
हुताज्यगन्धैश्च समन्ततो वै ॥ ९५॥ 


मनोहरः फलितैः पुष्पवद्धिः 
सपल्लवच्छायततेरनोकैः। 
मुनीन्द्रकन्याकरसिक्तबाहैः 
समन्ततो वीतपयन्तकेषु ॥ ९६॥ 


इतस्ततो वीक्ष्यमाण सखीभिः 
साकं सुरुच्या परितः पर्यटन्ती । 
राजेन्द्रपुत्री हृदये प्रसन्ना 

बभूव भूयः समवाप तुष्टिम्‌ ॥ ९७॥ 


सा संगता तापसीभिः समन्तात्‌ 
समानिता संस्तुता पूजिता च। 
श्रीरामपली मुमुदे विङेषात्‌ 
कृतातिथ्या तदिने ताभिरेव ॥ ९८ ॥ 


ऊचुश्चैनां मुनिदाराः समन्ता 
दातिथ्यान्ते स्वागतादीन्‌ विधाय । 
भत्क्या नतां राजराजेन्द्रपलीं 

सत्कृत्य चात्यन्तमनोज्ञया गिरा ॥ ९९ ॥ 


मुनिदारा ऊचुः 


अहो अतीव धन्यासि जनकेन्द्रस्य नन्दिनि । 
अत्युदारचरित्रासि विश्वतः पावनैर्गुणैः ॥ १००॥ 


तवैव पातिव्रत्येन सुभगाः सकला वयम्‌। 
मण्डितं भुवनं सर्वं स्त्रीकुलं च विरोषतः ॥ १०९॥ 


चिरं जीवतु ते स्वामी डश्वट॒ङशरथात्मजः। 
तव सौभाग्यपुण्येन विश्वभूषणकारिणा ॥ ९०२॥ 


अवाघ्रुहि परां लक्ष्मीं त्वे च लक्ष्मी रघोः कुठे । 
रघोर्निमेश्च वशस्य भूषारूपासि जानकि ॥ ९०३ ॥ 


अतिसम्यक्‌ कृतं देवि भवत्या भव्यरूपया । 
आश्रमान्‌ समुपेयुष्या वय सर्वाः कृतार्थिताः ॥ ९०४॥ 


कस्य न स्पृहणीयासि वृत्तेन च गुणेन च। 
सफले नयने तस्या या त्वां देवि विलोकयेत्‌ ॥ ९०५॥ 


अहो अत्यद्भुतम शीलं ते वरवर्णिनि। 
पतिव्रतानां सर्वासां रोलनीयमिदं सदा ॥ ९०६॥ 


पत्या साकं यदा दृष्टा पुरा वननिषेवणे । 
तदावधि महोत्कण्ठा वर्द्रतेऽस्माकमुत्तमे ॥ ९०७॥ 


चिराद्‌ दृष्टासि भाग्येन देवि त्व नो विलोचनैः । 
अद्य नः सफलं जन्म त्वत्समागममोदतः ॥ १०८ ॥ 


तापस्योऽपि वयं नाम त्वया देवि वज्ञीकृताः। 
निःस्पृहा सकठे लोके त्वामेकां स्पृहयामहे ॥ ९०९ ॥ 


तव पुष्यकथाश्चित्रा विश्वतः पावयन्ति नः। 
तापसीरपि चात्यर्थं तव पत्युर्महात्मनः ॥ १९०॥ 


युवयोः पुण्यवृत्तेन वेदगीतेन जानकि । 
पूतं पावयितव्यं च त्रैलोक्यमपि चाखिलम्‌ ॥ ९९९॥ 


यथा पुनाति त्रैलोक्ये विष्णुपादोद्भवा सरित्‌। 
सदैव युवयोः पुण्यलोकामृततरङ्किणी ॥ ९९२ ॥ 


निगृढं चरितं देवि भवत्या विश्वपावनम्‌। 
यस्य कर्णपथं नैति तस्य जन्म निरर्थकम्‌ ॥ ९९३॥ 


दिष्ट्या हतः स पापोऽद्य तव पत्या महात्मना । 
जगट्िद्राबणकरो रावणस्तपसोर्जिंतः ॥ ९९४॥ 


तव शीलेन वृत्तेन हतः स हि खलाग्रणीः। 
जगहुरितरूपात्मा रावणः सकुटुम्बकः ॥ ९९५॥ 


अद्य देवि प्रजाः सर्वा मोदन्ते सुकृतैस्तव । 
विदधत्यारिषः पूर्णास्ताभिस्त्वं सुखिनी भव ॥ १९६॥ 


सुराङ्गनाभिस्तिदशापगाया 
स्तीरेषु कल्पद्रुमसंवृतेषु । 


पुण्यानि सुच्याणि गिरां फलानि 
गीयन्त उच्चैर्ननु ते यशांसि ॥ ९९७ ॥ 


पुण्येषु तीर्थेषु च तापसानां 
रुभाश्रमेषु त्वरितस्वरेण । 

गायन्त्य उच्चर्मुनिकन्यकास्त्वां 
तुष्यन्ति कीर्तित्रजशुद्धमूर्तिम्‌ ॥ १९८ ॥ 


अत्युद्धारगुणा लक्ष्मीर्यथा वैकुण्ठवासिनी । 
तथात्वमनवद्याङ्धि साकेतपुरवासिनी ॥ १९९॥ 


अथात्र नः सुपुण्येष्वाश्रमेषु विनोदिनी । 
यावद्रर्भप्रसवनं चिरं तिष्ठ॒ पतितव्रते ॥ ९२०॥ 


गर्भिणीनां खलु मनो वनश्रीदर्शनोत्सुकम्‌। 
इह स्थित्वा प्रजायेथाः सन्ततिं वीर्यवत्तराम्‌ ॥ ९२१॥ 


वीरसूर्भव भाग्येन रघुवेडदिवामणेः। 
तया त्वं प्रजया देवि नृपं संतोषय ध्रुवम्‌ ॥ १२२॥ 


यथा दररथो राजा रामादयः पुत्रवत्तमः। 
तया श्रीरामचन्द्रोऽपि भूयाद्र पुत्रवत्तमः ॥ ९२३॥ 


रघोः कुलस्वभावोऽयं वर्णितो विदुषां गणैः। 
टुम्पन्ति कीर्तिं पूर्वेषां जाता जाता गुणोत्तराः ॥ १२४ ॥ 


इति ताभिस्तुता देवी वचनैः सत्यसुन्दरैः । 
प्रत्युवाच विडालाक्षी स्मयमानमुखाम्बुजा ॥ १२५॥ 


श्रीजानक्युवाच 


इयं हि भवतीनां वै तपसः सिद्विरद्रूता। 
यन्नः शुभफलोदर्क सर्वलोकविलक्षणः॥ १२६॥ 


अस्माकमेतदेवोच्र्धनं राज्यपदस्पृशाम्‌। 
भवतीनां तापसीनां यत्तपः समुपार्जितम्‌ ॥ १२७॥ 


वयं गार्हस्थ्यचिन्ताभिः संततं _क्रिष्टमानसाः। 
तत्रापि भवतीनां वै दर्शनं सुकृतं परम्‌ ॥ १२८॥ 


एतच्च परमं पुण्यं भवतीभिर्निरूपितम्‌। 
स्वाश्रितानां यदस्माकमुत्कर्षोऽस्ति स एव वः ॥ ९२९॥ 


वृथा जनुर्याति गृहस्यितानां 
गार्हस्थ्यचिन्तापरिङीलनेन । 
तत्रापि यस्मिन्‌ भवतीषु संगः 

स एव काल सुकृतेन पूर्णः ॥ ९३०॥ 


क न सदा गृह्यकृत्याकुलानां 
युष्माभिः स्यात्तापसीभिः प्रसगः। 
तपोनुरागेण तृणीकृतोद्चै 
महिन्द्रलक्ष्मीः सुखसपदाभिः ॥ ९३१॥ 


इति विज्ञाय तापस्यो युष्माकं दर्शनं मया । 
प्रार्थितं स्वामिने गत्वा पुण्यमाश्रममण्डलीम्‌ ॥ ९३२॥ 


एतद्‌ दुर्छभमस्माकं भवतीनां विलोकनम्‌। 
सर्वसार्थसमेतानां साक्षादिव तपः श्रियाम्‌ ॥ ९३३॥ 


भाग्येन दर्शन याता भवत्यः पुण्यमूर्तयः। 
द्रष्ट योग्याः क्र नोऽस्माकं साक्षादिव तपः श्रियः ॥ ९३४ ॥ 


इति ताः परितः स्तुत्वा मुनीनां धर्मचारिणीः। 
जानकी तोषयामास व्यक्तं सूनृतया गिरा ॥ ९३५॥ 


अन्योन्य ताभिरालप्य राघवेन्द्रकुलेन्दिरा। 
पूजयामासविधिवदुपचारिरुदाहतैः ॥ ९३६॥ 


आसनैर्भूषणैवस्त्रर्मणिकाञ्नराजिभिः। 
महार्हाभिश्च मालायिर्हारावलिभिरुद्य॒कैः ॥ ९३७ ॥ 


स्वयं च परिधानार्हैः सुगन्धाम्बरभूषणैः। 
देद्यैः सुजातिसपत्ैरानीतैः पत्युराज्ञया ॥ १३८॥ 


तासामाश्रमसदानि छादितानि समन्ततः। 
वासोभिः कान्तिसंपत्ैः काञ्चनोद्योतश्ालिभिः ॥ ९३६॥ 


तोरणानि निबद्धानि द्रारेष्वाश्रमसद्यनाम्‌। 
मणिकाञ्चनमालाभिरुद्रतामलकान्तिभिः ॥ ९४० ॥ 


उटजेषु मुनीन्द्राणां रोपिता विपुलध्वजाः। 
फलिता इव रल्नौघैः पर्णडालाः समन्ततः ॥ ९४९॥ 


वकिभिर्घुपदीपैश्च रलकुम्भैः फलान्वितैः। 
पूर्णर्विशुद्धतोयेन शातकौम्भाम्बरावृतैः ॥ ९४२ ॥ 


पञ्चरलाभ्युपेतैश्च सकाञ्नदारावकेः। 
कद्ठीस्तम्भरोपैश्च लसत्पह्लववदिभिः ॥ ९४३ ॥ 


रचितैः पर्णशालायां द्रारेषु विपुलाः श्रियः। 
अमरावती भोगवती वासीदाश्रममण्डली ॥ ९४४ ॥ 


सर्वतः कान्तिसपन्ना सर्वतो भोग संयुता । 
राघवेन्द्रपुरश्रीश्च तत्राविरभवत्तदा ॥ ९४५॥ 


भोजिता परमान्नेन मुनयो मुनिकन्यकाः। 
मुनीनां धर्मपल्यश्च तथा तेषां कुमारकाः ॥ १४६॥ 


तथान्तेवासिनस्तेषां पटभूषणसत्कृताः। 
भोजिता विविधै रलः स्वादुसतुष्टिकारकैः ॥ ९४७ ॥ 


उटजावलिमार्गेषु घसणैश्चन्दनैस्तथा। 


«> ^> €~ 


कपुरिरप्यगुरुभिस्तथा मृगमदादिभिः ॥ ९४८ ॥ 


द्रवीकृतैरभृत्‌ सेको मूटेष्वाश्रमराखिनाम्‌। 
इतस्ततः सौरभौचैर्व्यापिताः सकला दिराः ॥ ९४९ ॥ 


मृगाः दाखामृगाश्चैव येऽन्येऽत्राश्रमवासिनः। 
गुकसारीप्रभृतयस्तथैवोच्चावचां खगाः ॥ ९५० ॥ 


भोजिता विविधैरन्ैः पदावः पक्षिणतस्था। 
धेनवश्च विरोषेण मुनीनां होमसाधनाः ॥९५९॥ 


अलङ्कताः ुभर्वस्त्रर्भूषणैर्मणिकाञ्चनैः। 
भोजिता विपुलैरब्रैः सवत्सा विपुलौधसः ॥ ९५२ ॥ 


वत्साश्च वत्सतर्यश्च वृषाश्च रुभदर्शनाः। 
पूजिता गन्धमाल्याद्यैः पटकाञ्चनभूषणैः ॥ ९५३॥ 


भोजिताश्च विरोषेण पिष्टान्नयवसादिभिः। 
भृङ्ाण्यलङ्खतान्युद्चैः पुष्पमालाकदम्बकेः ॥ ९५४॥ 


इत्थं प्रतिदिनं तत्र तासामाश्रममण्डले । 
पूजां विदधती देवी न्यवसज्जनकात्मजा ॥ ९५५॥ 


धर्मार्जनपरा देवी तापसीनां तपोवने । 
सानुरागमना जाता त्यक्तग्रामजनस्थितिः ॥ ९५६॥ 


तासां पुत्रेषु पुत्रीषु सिग्चित्ता हरेर्वधूः । 
चलितुं नाशकत्‌ तस्मात्‌ स्थानाद्राजेन्द्रकन्यका ॥ ९५७ ॥ 


तपस्विनां सपठतां स्वाध्यायं श्रुतिसुन्दरम्‌। 
कुर्वतां ब्रह्मकर्माणि यजतां प्रतिवासरम्‌ ॥ १५८ ॥ 


अनवद्यां स्थितिं वीक्ष्य प्रसन्नाजानकी वने । 
स्वच्छतोयेषु पुण्येषु तीर्थेषु च तपस्विनाम्‌ ॥ १५९॥ 


स्रान्ती प्रतिदिनं देवी पूजयन्ती च तापसीः। 
बहूनि वासराण्यत्र निवसन्ती निनाय सा ॥ १६०॥ 


कुटुम्बवत्तापसीनां मण्डलेषु निवासिनी । 
तासां हृदयरागस्य पात्रमत्र बभूव सा ॥ ९६९॥ 


प्रियस्य विरहेऽप्येषा तपस्विवनवासतः। 
अनुद्विग्रमना देवी चिरमाप सुनिर्वृतिम्‌॥ १६२॥ 


रामोऽप्यस्या मनोवृत्तिमाश्रमेषु तपस्विनाम्‌ । 
सुप्रसन्रतमां वीक्ष्य प्रेषयामास नानुजम्‌ ॥ ९६३ ॥ 


कानिचिदिवसान्युच्चैस्तत्रैव वसतु प्रिया । 
इति न प्रेषयामास नेतुं लक््मणमीश्चरः ॥ ९६४ ॥ 


कदाचिदनवदद्याङ्गी तिष्ठन्ती सा तपोवने । 
कस्याश्चिदपि तापस्या मुखाच्छुश्राव जल्पितम्‌ ॥ १६५॥ 


अहो राघववर्येण रामचन्द्रेण जानकि । 
ननु त्वं संपरित्यक्ता यतो नाकारयत्यसौ ॥ ९६६॥ 


एव हि श्रूयते शब्दो नित्य साकेतवासिनाम्‌। 
रावणस्य गृहे वासात्‌ त्यक्ता रामेण जानकी ॥ १६७ ॥ 


सभास्थितेन प्रभुणा पृष्टः कोऽपि विदूषकः। 
इत्युवाच प्रभु धृष्टो जनतामुखजल्पितम्‌ ॥ ९६८ ॥ 


असाधु साधु वा लोकः किं नो वदति संसृतौ । 
इतिपृष्टो मुहूर्दव प्रत्युवाच विदूषकः ॥ १६९ ॥ 


सर्व खलु भवदरुत्तं लोकः साध्विति जल्पति। 
एकमेव चरित्रे ते मन्यतेऽनुचितं जनः ॥ ९७०॥ 


अतः परं जगत्यस्मिन्‌ दुष्टामपि निजां स्तियम्‌। 
नकोऽपि त्यक्ष्यति जनो रामं कृत्वा निदर्शनम्‌ ॥ ९७९॥ 


परपुरुषकरेण स्पृष्टगात्रा निजांसं 
मदनडारवहोनारोप्य नीता निकेतम्‌ । 
अपिबहुदिवसौधं तत्र सा जातवासा 
जनकनृपतिपुत्री स्वामिना संगृहीता ॥ ९७२॥ 


इतिस्त्रीणामसाध्वीनां भविष्यत्यवलम्बनम्‌। 
भर्त्रा चेत्त्यज्यते तहिं वदेद्राम निदर्शनम्‌ ॥ ९७३ ॥ 


उपस्थितोऽयं जगति महान्‌ धर्मस्य विप्लवः । 
स्त्रीणां स्वातन्त्यकरणे मूलमन्त्र इवोद्तः ॥ ९७४ ॥ 


इति जल्पति लोकोऽयं द्वारि द्वारि गृहे गृहे । 
साकूतं सोपहासं च तेन _्िङ्यन्ति साधवः ॥ १७५॥ 


इत्थ जजल्प रामेण मुहुः पृष्ठो विदूषकः। 
तच्छुत्वा रघुवीरस्य प्रियात्यागोन्मुखं मनः ॥ ९७६॥ 


इतितस्याः समाकर्ण्य वाक्य जनकनन्दिनी । 
निश्चिकाय स्वमानेतुमनागमनकारणम्‌ ॥ १७७ ॥ 


अतिसतप्रहदया देवी प्रियचरित्रके । 
जाता व्याकुलचित्ता सा रुदन्ती करुणायुतम्‌ ॥ ९७८ ॥ 


अहो किमेतत्‌ प्रभुणा निरागसि कृतं मयि । 
स्वप्रेऽपि नानुपङ्यामि व्यभिचारमहं क्रचित्‌ ॥ ९७९॥ 


अप्युक्तं वीतिहोत्रेण साक्षाद्धगवता स्वयम्‌ । 
सर्वैरपि सुरैस्तद्रद्‌ गिरा च व्योमसंस्थया ॥ ९८०॥ 


तथा समस्तैर्मुनिभिस्तदा दापथपूर्वकम्‌। 
अहं च भगवत्यग्रौ साक्षाटरैश्चानरेऽऽर्चिषि ॥ ९८९॥ 


ङोधयित्वा स्वमात्मानं निर्गता वीतकल्मषा । 
सर्व विस्मृतवानेष प्रभुरद्य रघूत्तमः ॥ ९८२॥ 


अहो असह्यं हृदयस्य जातं 
प्रियस्य वृत्तं किमिदं ह्यकस्मात्‌। 


येनाहमद्धा मदसून्‌ विहाय 
प्रवेष्टमर्हा ननु पावकान्तः ॥ १८३ ॥ 


किं नु कुर्वे गर्भवती प्रविरो शुचौ कथम्‌। 
कथं वा जीवितं तावद्धारयिष्याम्यहं खट ॥ ९८४ ॥ 


स सर्व कर्तुमर्होऽस्ति देवः श्रीरघुनन्दनः। 
नाहं किमपि वै कर्तुं शाक्ता दुर्देववङ्यगा ॥ १८५॥ 


स तादक्प्रणयस्तस्य तानि वृत्तानि ते गुणाः। 
सर्वमेकपदे जातं मयि दुर्दैवमीदराम्‌ ॥ ९८६ ॥ 


अथवा पुरुषा नाम स्वभावेनैव निषुराः। 
भवन्तीति स्फुटं मन्ये जानक विधिना हता ॥ १८७ ॥ 


इत्यादि विलपन्त्येषा तत्क्षणाज्जातदुर्गतिः। 
वाल्मीकिना समाश्वस्ता रुदती साश्रुलोचना ॥ ९८८ ॥ 


वाल्मीकिरुवाच 


मा रोदीः करुणं वत्से जनकेन्द्रस्य नन्दिनि । 
प्रभुरेष स्वयं रामो वृत्तं जानाति तावकम्‌ ॥ १८९॥ 


न विजानाति लोकोऽयं दुर्दान्तो दैववञ्जितः। 
रामस्तु केवलं लोकमुपासीनोऽस्ति संप्रति ॥ ९९०॥ 


न कदापि च देवेशो भवतीं त्यक्ष्यति प्रियाम्‌ । 
अलं विलप्य करुणं भवत्या स्थीयतां सुखम्‌ ॥ ९९९॥ 


इदं तपोवन नाम मम तापससेवितम्‌। 
प्रहान्तश्चापदाकीर्णमत्र तिष्ठ चिरं सति ॥ १९२॥ 


लोकस्य लोक एवायं परिच्छेत्स्यति संशयम्‌ । 
रामस्तु केवलं देवि निरपः पद्मपत्रवत्‌ ॥ १९३ ॥ 


युवामेव विजानीथो युवयोर्महिमोत्करम्‌। 
स रामः श्रीपतिः साक्षात्त्वं श्रीस्तस्याङ्भूषणे ॥ ९९४॥ 


परं ब्रह्म स्वय रामस्त्वं तदानन्दिनी प्रिया । 
ङाक्तिः प्रमोदविपिने सहजेति श्रुता तु या ॥ १९५॥ 


वृन्दावने तथा राधा त्वमेव परिगीयसे । 
वैकुण्ठे च स्वयं लक्ष्मीर्जानकी जनकालये ॥ ९९६ ॥ 


को विजानाति देवि त्वां चरमेण स्वचक्षुषा । 
ब्रह्मादीनामपि दशां गोचरत्वं न गच्छति ॥ ९९७ ॥ 


महिमा युवयोर्नित्य वेदेन खलु गीयते । 
प्राकृतः किल लोकोऽयं किंजानाति शिवात्मिकाम्‌ ॥ ९९८ ॥ 


भवतीं नामरूपाभ्यां पावयन्तीं जगच्तयम्‌। 
कोटितीर्थसमङ्लोकां श्रीरामस्य परां प्रियाम्‌ ॥ १९९॥ 


इत्येवे तां सुसत्कृत्य मुनिर्वल्मीकसंभवः। 
निजाश्रमपदे नीत्वा लोकलक्ष्मीमवासयत्‌ ॥ २००॥ 


एतस्मिन्नन्तरे लीला कौशिको नाम तत्सखी । 
सीताविरहितं राम रहःस्थाने समाययौ ॥ २०९॥ 


चन्द्रानना चारुचकोरनेत्रा 
कस्त्रिकाबिन्दुविराजिभाला। 
सीमन्तरतद्युतिभिः समता 

हिशः समस्ताः परिरोचयन्ती ॥ २०२॥ 


मराकगत्या प्रितपादपद्या 
मज्जीरनादैर्जितहंसनादा । 
पादाङ्ली भूषणचारुचाटुकैः 
कलक्रणैरछक्षितमन्दयाना ॥ २०३ ॥ 


रोणाम्बरोह्वासिनितम्बविम्ब 
दयुतिस्फुरच्ञ्चल कामचक्रा । 
सुवर्णरम्भातरुकाण्डजङ्का 
करीन्द्ररुण्डाविजितोरुकान्तिः ॥ २०४॥ 


अथोवाच महायोगी रामः परमनिःस्पृहः। 
कौशिकीं तप्हेमाङ्गीमेकान्ते सुसमागताम्‌ ॥ २९८ ॥ 


श्रीराम उवाच 


किमर्थं कौरिकि प्राप्ता मत्सकाङशमिहाधुना । 
रहस्यहं तपोनिष्ठस्त्यक्तसर्वपरिग्रहः ॥ २१९॥ 


कौशिक्युवाच 


इदानीं पुण्डरीकाक्ष रहितः प्रियया भवान्‌। 
अतोऽहं त्वां रमयितुं प्राप्रास्मि रहसि स्थितम्‌ ॥ २२०॥ 


श्रीराम उवाच 


मस्मिया जानकी साक्षाद्रतिकोटिमनोहरा । 
सैव चेन्मां परित्यज्य मुनीनामाश्रम गता ॥ २२९॥ 


कान्या मम मनो हर्तुं समर्थास्ति जगन्नये । 
एकपलीत्रतधरो नाहमन्यत्र लोलुपः ॥ २२२ ॥ 


तदाज्ञावडगो भूत्वा तया सह सुसखगताम्‌। 
कदाचित्तां रमितवान्‌ यथान्या गोपकन्यकाः ॥ २२३ ॥ 


सहजाज्ञावरोनाहं रतवान्‌ ब्रजमण्डठे। 
सहजा जानकी चेति रुूपमेकं द्विधावपुः ॥ २२४॥ 


ब्रह्मोवाच 


विज्ञापयन्तीमपि तां कौशिकीं जानकीसखीम्‌ । 
नोररीकृतवान्‌ रामो महायोगेश्वरो रहः ॥ २२५॥ 


ततः सा विमुखीभूय भग्रमाना सुदुर्मनाः। 
जानकमेव समगात्तापसीनां समीपगाम्‌ ॥ २२६॥ 


अन्याश्च सकलाः सख्यः सीतायाः पद्मलोचनाः। 
कमटेडीप्रभूतयः प्रियेण सहसोज्छिताः ॥ २२७॥ 


सीताविरहतप्रेन योगं समधितिष्ठता । 
भग्रमाना हतधियः सीतामेव समाययुः ॥ २२८॥ 


ताः सर्वाः संगता वीक्ष्य तत्रापि जनकात्मजा । 
सीता भग्रदङा वीक्ष्य प्रोवाच वचन सती ॥ २२९॥ 


किमर्थं भग्रमानाः स्थःसख्यः सर्वा विनिन्दिताः। 
केनापि वञ्चिताः किनु भग्रमानीकृताश्च वः ॥ २३०॥ 


सख्य ऊचुः 


प्रभुः कमलपत्राक्षो देवो दशरथात्मजः। 
तथेव विरहोद्रेकान्नास्मानादिद्रिये सखि ॥ २३९॥ 


वयं सर्वास्तं समेता रहस्य 

तपस्यन्तं योगमुद्रां वहन्तम्‌ । 
अनेकधा चक्रममोहनं सखि 
स्वभावलोलैर्नयनैर्विलोक्य ॥ २३२॥ 


स वै घोरस्त्वां विना नेतरस्यां 

स्वप्रेऽपि नासक्तमना मनागपि । 
अनादहतानापिति तेन पत्या 

गतो मानस्त्वत्सखीनामतो नः ॥ २३३ ॥ 


अतः सर्वाः दुर्मनसो बभूवु 
स्त्वत्सनिधानं प्राप्रवत्यःस्म तस्मात्‌ 
यथात्वमत्राश्रममण्डकेव 

सस्येवं तथा वयमप्दावसामः ॥ २३४ ॥ 


तीव्रेण तपसा नित्य कर्षयन्त्यो निजे वपुः। 
श्रीरामचन्द्रचरणध्यानधारासुधाप्टुताः ॥ २३५॥ 


नेष्यामः कतिचिदहानि ते समीपे 
तिष्ठन्त्यः वरमतमात्मयोगनिष्ठाः। 
सायुज्यं पुनरथ राघवेण गत्वा 

देहान्ते परमपदं व्रजाम जीघ्रम्‌ ॥ २३६॥ 


इति ताः कृतसकल्पाः सीतासनिधितोषिताः। 
अचीकरंस्तपस्तीव्र कौशिकीप्रमुखाः स्त्रियः ॥ २३७॥ 


इदमग्रे प्रवक्ष्यामि विशेषेण तवाग्रतः । 
वैराग्यस्य प्रसङ्गेन किचिदुक्तं मया द्विजः ॥ २३८ ॥ 


इति वेराग्यनामासौ भगः श्री रामचन्द्रगः। 
तुभ्यं भुरुण्ड कथितमुपलक्षणमात्रतः॥ २३९॥ 


योऽतिप्रियतमो दान्तो लक्ष्मणः कृतलक्षणः । 
यं विना न क्रचित्तस्थौ तं त्यजन्नैव बाधितः ॥ २४० ॥ 


यस्यानुग्रह मिच्छन्ति नित्य श्रीरामसेवकाः। 
सखायमात्मनः साक्षात्तं त्यजन्नैव बाधितः ॥ २४९॥ 


येन सार्द्ध समावात्सीद्रण्येऽपि प्रियान्वितः। 
विनीतमात्मनो भक्तं तं त्यजन्नैव बाधितः ॥ २४२ ॥ 


यः साक्षादात्मना तुल्यः प्रियो भ्राता सुहृत्तमः। 
लक्ष्मणः परमोदारस्तं त्यजन्नैव बाधितः ॥ २४३ ॥ 


एकान्ते यत्र सहजा जानकी वा स्वसन्निधौ । 
तत्रापि यस्य संपर्कस्तं त्यजन्‌ नैव बाधितः ॥ २४४॥ 


आज्ञावरो निजसुहत्‌ ह.खा साहाय्यपण्डितः। 
यो लक्ष्मणः प्रियोऽत्यन्तं तं त्यजन्‌ नैव बाधितः ॥ २४५॥ 


विनीतो वनवासेऽपि ? द्रादशावार्षिकम्‌। 
आज्ञानुरोधात्‌ कृतवान्‌ तं त्यजन्‌ नैव बाधितः ॥ २४६॥ 


सर्वकार्येषु कुडलो धर्मात्मा प्राणसंमितः। 
अनुजश्चैव मित्रे च तं त्यजन्‌ नैव बाधितः ॥ २४७ ॥ 


वनेषु पर्णडालादिसर्वकार्यविधानकृत्‌। 
अनुजश्चैव शिष्यश्च त्यं त्यजन्‌ नैव बाधितः ॥ २४८ ॥ 


अनुग्रहस्य प्रग्णश्च य एकः पात्रतां गतः। 
स्थितश्च निकटे नित्यं तं त्यजन्‌ नैव बाधितः ॥ २४९ ॥ 


यस्य क्षणवियोगे तु युगं कल्पायते दिनम्‌। 
पटान्तरेऽप्यमुक्तश्च तं त्यजन्‌ नैव बाधितः ॥ २५०॥ 


येन सारद विहृतवान्‌ गृहेषु च वनेषु च। 
अनेकविधलीलाभिस्तं त्यजन्‌ नैव बाधितः ॥ २५९॥ 


हे लक्ष्मण सखे भ्रातः प्रियमित्रेतिचानब्रवीत्‌। 
य॑ नित्यमात्मदयितं तं त्यजन्‌ नैव बाधितः ॥ २५२ ॥ 


यस्यानर्घ्यतमोदारगुणसतुष्टमानसः। 
वनेऽपि सुखितोऽवात्सीत्‌ तं त्यजन्‌ नैव बाधितः ॥ २५३॥ 


यस्य बाहुबलेनासौ हतवान्‌ राक्षसीं चमूम्‌। 
महाबलां महाघोरां तं त्यजन्‌ नैव बाधितः ॥ २५४॥ 


येनैव निहतो वाणैरिन्द्रजित्समरोद्धतः। 
सर्वदेवौचविजयी तं त्यजन्‌ नैव बाधितः ॥ २५५॥ 


यस्य वीर्यबलेनासौ प्रबलं राक्षसेश्वरम्‌ । 
न किचिद्‌ गणयामास तं त्यजन्‌ नैव बाधितः ॥ २५६॥ 


यस्यानुभावमखिलं लौकिकं वाप्यलोकिकम्‌। 
स्वयं वेत्ति प्रभुर्नान्यस्तं त्यजन्‌ नैव बाधितः ॥ २५७ ॥ 


यस्य सौन्दर्यसारेण स्वयमेव वशीकृतः । 
आत्मसौन्दर्यतुल्येन तं त्यजन्‌ नैव बाधितः ॥ २५८॥ 


आबाल्याच्छीलितो यस्य संगः परमसौख्यदः। 
नेत्रसतृप्िजननः तं त्यजन्‌ नैव बाधितः ॥ २५९॥ 


अयं चास्य भगो नित्यं महावैराग्यडब्दितः। 
संप्रोक्तो बहुधा तुभ्यं भगवान्‌ येन कीर्तितः ॥ २६०॥ 


इत्थ ते षद्घणाः प्रोक्ताः रामस्य सुमहात्मनः। 
श्रुत्वैतान्‌ सर्वमाहात्म्यज्ञाता भवति भक्तिमान्‌ ॥ २६९॥ 


माहात्म्यज्ञानमङ्खं हि भक्तेः श्रारामगोचरम्‌। 
अतस्ते बहुधा ख्याता माहात्म्यज्ञप्रये गुणाः ॥ २६२ ॥ 


इति श्रीमदादिरामायणे ब्रह्मभुदयुण्डसंवादे पूर्वखण्डे षङ्गुणाख्याने 
वैराग्यव्याख्यानं नाम सप्तनवतितमोऽध्यायः ॥ ९७ ॥ 


